
... ДЗЕВА МАРЫЯ, НЕ ПАКІДАЙ НАС! г ЛІТА- 

НЫХ ЧЫТАЧОЎ. 

ПАДПІСКА «БОЖЫМ ШЛЯХАМ» НА 1968 г.: 


У Задзіночаных Штатах Амэрыкі -- 3 даляры. 


У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апгопу Віеіепіз, 3006 І.осаа Віуё, Срісаго, ІШ. 
60647, Ю5А. 


Мг. В. Рапіоуіё 305 Ноуагё бт., Меў Вегцазуі, 
Мех ]ег5еу, ЮЗА. 


Мг. б. Созсіеўеу, 3416, “У. 49-Ш бс. СІеуеіапд 2, 


Ойріо, Ю5А. 

Мг. СЬ. ІМаўёгіск, 8353 М. Согопафо бу. Іо5 Апееіез, 
Са]!іЁ, О5А. 

Мі. ]. КасбапоусКка, 8 5:, Магіг'5 Рі. Меў Хогк, М. У., 
Ю5А. 


У Канадзе: 
Мг. Ріпіка, 3і МоЫМе 5бі., Тогопію, Оп. Сапача. 


У Нямеччыне: 
Маг. Оі. 5аіІауіе), 892 бсіопеац/.есЬ, 51авс. АІгегэБеіла, 


У. бегтапу. 

У Аўстраліі: 
Ме. М. Мікап, 14 сее! 8іг., Зрогусоа -- МеіБойўгпе, 
Уіс. 14, АсзегаНа. 


Матар'ялы прызначаныя да друку ў нашым часа- 
пісе слаць на адрас: 

Веу. ]. Негтапоуіё, МАВІАХ НООЗЕ, 

НОІРрЕХ АЎЕМОЕ, ГОХРОХ, Х. 12. Сі. Вгіёіп. 

УВАГА: Адрас просім пісаць з усімі знакамі -- М. 12. азначае Могір, а не нумар. 

БОЖЫМ ШЛЯХАМ 





Год ХУП 





Мікола Гусоўскі 


ВЕРАСЕНЬ- КАСТРЫЧНІК 


ле 5 (116) 





;.““ Дзева Марыя, не пакідай нас..." 


Боская Маці, прачыстая Дзева Марыя, 
Чуеш імя сваё ў песьні і бачыш, напэўна, 
Як затрымцела ад страху рука 
[вершатворцы? 
Раб твой пакорлівы слёзную гэту малітву 
Шле да цябе, баючыся: а можа ня прымеш? 
Можа маўчаць і цярпець? Я ў душы адчуваю: 
Вартая ты не малітвы раба, а гаралу 
Цэлага сьвету зямнога -- людзей і 
[стварэньняў -- 
І велічаньня, і славы Ты варта таксама. 
Я ж ці знайду і ці вымаўлю вуснамі ўзнёсла 
Слова-зваротак, тваю не прынізіўшы 
(годнасьць. 
Знаю, што ты міласэрная, добрая Маці -- 
Ты мне даруеш, і я з васкавою свячою 
Перад табою, святой. Багародзіцай, кленчу. 
Бледны, прыснечаны ношай грахоў сваіх 
[цяжкіх, 
Вусень-чарвяк падбірае будзённыя словы 
Ў гэта маленьне і шчэ спадзяецца, што 
[зможа 
Вымаліць краю Тваю абарону-спагаду. 
О, заступіся за нас! Праз любоў к Чалавеку 
Бацька наш Бог і абраў цябе сам, і паставіў 
Першай заступніцай люду, і Ты заступіся. 
Як птушаняты ў нягоду пад матчына 
Гкрыльле, 
Так пад Тваю абарону і мы уцякаем. 
Хай хто пакрыўдзіць дзіця, і малое заплача .. 
Маці ж прыгорне крывінку сваю і 
[суцешыць. 
Ты - наша маці-заступніца, мы -- твае дзеці, 
Крыўдзяць, цкуюць нас і ганьбяць -- утры 
[нашы сьлёзы 
О, міласэрная ўцешніца, Дзева Марыя, 
Не пакідай нас, прымі гэту скаргу-малітву. 
Кінь свой спагадлівы позірк на нашы, 
[палеткі -- 
Гоні і ляды, што скрозь здратаваны і зьбіты 
Коньмі татарскімі, коламі ігніг абозаў. 
Бачыш, якія бясчынствы дазволены лёсам. 
Ворагу нашаму? Сёння страшэнныя здзекі 
Чыніць ён з нас, хрысьціян, што адзінае 
[веры 

З Сынам Тваім, міралюбных і прагнучых 
[мірц! 
Нашым князям, што ў сваіх міжусобіцах 
[розум 
Нашай крывёй. замуцілі, падай на пагмельле 
Мысьляў і ўчынкаў цвярозасьць, вярні 


[раўнавагу 
Мудрых дзяржаўцаў, напомні пра іх абавязкі, 
Гэтак злачынна забытыя, -- карай напомні! 


Сьвет вар'яцее, і ўсе яны ў гэтым вар'яцтве 
Шкуру ягня накідаюць на воўчыя ляпы. 
Ім без твайго настаўленьня, прамудрая Дзева, 
Думка ня прыйдзе, што трэба за розум 

Гузяцца. 
Дзе ім убачыць з гаромаў, як з хатак 
[вясковых 
Гоняць бічамі галоту ў палон на пакуты! 
Стань загародай, на бітых шляхах і гасцінцах, 
Вартай памежнай між воляй народаў і 
Грабствам, 
Час не чакае, бо тыссячы душаў нявінных 
Гішць пры кожным уздыгу ліхіх 


[супастатаў. 

Папскі прастол Адрыяна і сьвет грысьціян- 
[ства 

Заклікам боскім згуртуй, апалчы супраць 
[турак. 


Хай накіруюць па ветры свае каравелы 
І перахопяць мячы, што варожасцю ўзняты, 
Хай гэты сьвет пад харугвамі боскае волі 
Вочы пратрэ і сьляпым, і дурным і пакажа, 
Дзе небасьпека і сьмерць, І нягай вінаватых 
Так пакарае няўмольнаю ўладай, закона, 
Каб пасьлядоўнік, стырна не ўпускаючы 
. ўлады, 
Нашую зброю серыжоўваў са зброяй 
[варожай 
Толькі за праўду, са шчырай адданасьшою 
[справе 
Мужа дзяржаўнага вёў каравелу дзяржавы 
Курсам рашучым праз буры і гаос сусьветны! 





УВАГА: З паэмы «Песьня пра зубра», якая ў ла- 
цінскім арыгінале выйшла з друку ў Кракаве ў 
1523 г. 

Пераклаў Язэп Семяжон. (ПОЛЫМЯ, чэрвень 1969). 


ааЯсаа 

а. М. Урбановіч 


Літанія да Найсв. Сэрца Збавіцеля 


Пра чалавека добрага і шчырага кажуць: 


-- Гэта душа-чалавек! -- А калі хочам яшчэ 
больш яго пахваліць, кажам: -- Гэта -- зала- 
тое сэрца-- 


Мы пад словам сэрца разумеем ня той 

мяшочак крыві, які пампуе-пераганяе кроў 
па ўсім целе, але гэтым азначаем вартасьць 
чалавека, што ён плянаваў зрабіць у жыць- 
ці і што сапраўды выканаў, асабліва, што пе- 
рацярпеў. 
На такім паняцьці сэрца збудавана набажэн- 
ства да Найсьвяцейшага Сэрца Хрыстовага і 
гэта спэцыяльна выказана ў цудоўнай ЛІТА- 
НП. 


«Літанія» -- слова грэцкае -- «літанэйя» і 
значыць -- «упрашальная, настойлівая ма- 
літва». 


Як і іншыя літаніі і гэтая літанія да Сэрца 
Збавіцеля пачынаецца грэцкімі просьбамі: 
«Кірые, элейсон!», «Хрыстэ, елейсон!» Пане- 
Госпадзе, зьмілуйся-зжалься!» Так зьвярта- 
емся да Другое Асобы Сьвятой Тройцы, Ісу- 
са Хрыста, каб аказаў, як Збавіцель, сваю 
добрасьць і ласкавасьць для нас грэшных. І 
яшчэ раз клічам у Хрыста ласкавасьці, калі 
паўтараем: «Хрыстэ, услыш нас! Хрыстэ, па- 
слухай нас!» 


Тады зьвяртаемся да кожнае Асобы Сьвя- 
той Тройцы з той самай просьбай міласэрдзя 
«Зжалься над намі!» 


Нарэшце, скончыўшы прыгатаваньне, пры- 
ступаем да самай Літаніі., Яна складаецца з 
33-х клічаў да Збавіцеля -- на памятку 33-х 
гадоў Хрыстовага жыцьця на зямлі і назы- 
ваем: «Сэрца Езуса!» 


(Тут увага: Хрыстовае Імя кожны народ 


вымаўляе посвойму: італьянцы кажуць 
«Джэзу», французы -- «Жэзю», англічане - 
«Джызас», гішпанцы-- «Хэзус», па стара-жы- 
доўску -- «Ешуа»; а праваслаўныя беларусы 
(з грэцкага) -- «Ісус» і каталікі беларусы (з 
лацінскага) -- «Езус». Дык як-жа будзе най- 


лепей? А ўсё роўна, абы толькі пабожна ма- 
ліцца!). 

Першыя тры выклікі адносяцца да Езуса 
як Божага Сына і Сына Чалавечага -- Най- 
сьвяцейшае Дзевы Марыі. І з гэтага бачым, 
у якім Бязьмерным Маестаце б'ецца Хрысто- 
вае Сэрца! Гэта -- сапраўдны «Дом Божы» 
і «Прыбытак Найвышэйшага», і «Нябесная 
Брама». Значыць, у Ім прабывае Сам Бог -- 


гэта ёсьць Божая Сьвятыня, а для нас шы- 
рока адчыненая Брама да неба. 


У наступных трох просьбах гаворыцца пра 
гарачую любоў Хрыста да Бога і людзей, 
якой абыймае ўвесь сьвет, годны і нягодны. 
-- Далей выказваюцца выдатныя цноты 
Хрыстовага Сэрца -- справядлівасьць, доб- 
расьць і любоў дый наагул Ён ёсьць «Глы- 
біня-Бяздоньне ўсялякіх цнотаў!», а таму 
ёсьць годны найвышэйшае хвалы. 


І далей яшчэ: Хрыстос, як Валадар і цэнтр 
усіх сэрцаў, уключае ў Сябе ўсе скарбы-ба- 
гацьце мудрасьці і веды, бо ў Ім прабывае 
ўся поўня боскасьці, а дзеля таго Нябесны 
Айцец «упадабаў Сабе» вельмі свайго Сына, 
Бога-Чалавека. А з гэтае «поўні боскасьці» 
мы бярэм сабе ўсё найлепшае і на зямлі і ў 
небе, абы толькі, каб мы не тварылі сабе 
перашкоды сваімі грахамі! 


Ды і то, калі ведаем, што «Хрыстос бязь- 
мерна цярплівы і вялікага міласэрдзя» і што 
бязьмерна «шчодры для ўсіх, хто да Яго 
прыбягае, і што Ён ёсьць «Крыніца жыцьця 
і Святасьці», дык мы, нават грэшнікі, знай- 
дзем у Ім ласку Міласэрдзя! 


Доказам гэтага ёсьць, як паказвае дальш 
літанія, усё тое, што выцярпеў дзеля грэш- 


нага сьвету -- аж да крыжа і сьмерці, што 
аж Сэрца Ягонае было «сьцертае дзеля нашых 
злачынстваў!» А Ён усё-ж -- праз сваё 


паслушэнстза Богу Айцу -- стаўся «Крыні- 
цай нашае радасьці»: устаў з памёршых, каб 
ажывіць нас, каб пагадзіць нас з Богам, каб 
стаць адплатай за грэшнікаў і стаць «на- 
дзеяй і збаўленьнем усіх, хто на Яго спадзя- 
ваецца і ў Ім памірае». 


Канчаецца Літанія тым, што называе «Сэр- 
ца Езуса -- роскаш Усіх Сьвятых!» 


Уканцы заклік: «Баранак Божы, што гла- 
дзіш грахі сьвету, адпусьці нам, паслухай і 
зжалься над намі (тройчы). І яшчэ просьба: 
«Езу, ціхі і пакорнага Сэрца, учыні нашае 
сэрца падобным цда Твайго!» 


Дадаецца малітва да Бога Айца, каб праз 
заслугі нашага Збавіцеля аказаў міласэрдзе 
нам грэшным. 

У. 


Заўважым наканец, што ў братоў права- 
слаўных і ў каталікоў усходняга абраду адпа- 
веднікам літаніі да Найсьвяцейшага Сэрца 
зьяўляецца акафіст да Найсалодшага Ісуса. 


й 

Я. Савіцкі 


з-яя вайна-і- канец сьвету 


У справе гэтага дыялёгу мы атрымалі ліст- 
крытыку і вельмі цяжкія закіды Сп. В. І. 
з Чыкага. Тут даём з гэтага ліста самыя моц- 
ныя выняткі і адказваем на закіды. 


ж 


ЛІСТ 


Спадар В. П. піша: «Названы нарыс я 
ўважна прачытаў і перадумаў. Ён мне не 
спадабаўся з многіх прынцыповых прычы- 
наў... Манах Раман ходзіць па Лёндане 
ды ўступае з іншымі асобамі ў дыялёгі- 
дыспуты, але ня шукаючы жыцьцёвай 
праўды, а як аўтарскі філязоф-разумнік”. 
Ён згары меў ўсе рэцэпты на грамадзкія 
немачы ды дае парады іншым, наварач- 
вае га гваю лацыфіскую веру” страхам 
ядзернае вайны й канцом сьвету, галося- 
чы, што ўвесь сьвет зглузду зьехаў ды ва- 
ліцца ў нямінучую катастрофу... Увесь 
сьвэт дурны, якога быццам лёгка на свой 
лад перавярнуць, як манах Раман амаль 
мамэнтальна гэта робіць». 


«Дый сам манах Раман як і ягоныя апа- 
нэнты -- людзі здуманыя, -- штучнае 
ўбранства для аўтарскай даволі наіўнай 
агітацыі. У гэтых пэрсанажах няма нічога 
людзкога, ні псыхікі, ні розуму чалавеча- 
га, ні індывідуальнага роздуму ў ацэне 
сьвету й грамадзкага жыцьця...» 

ж 


ЗАЎВАГА: У гэты спосаб і ў яшчэ мацней- 
шых словах і насьмешках Сп. В. П. стыдзіць 
і брыдзіць Я, Савіцкага за ўвесь дыялёг: раў- 
нуе Савіцкага да сэктантаў з іх прароцтвамі 
пра канец сьвету і г. д. На ўсё падобнае ад- 
казваць ня будзем, але дадзём выясьненьне 
асобных пазыцыяў. 

Ёа 

АДКАЗ: Дыялёгі-дыепуты манаха Рама- 
на, хоць наш крытык В. П. называе іх «зду- 
манымі», зусім ня выдуманыя, але рэальныя 
і сапраўды ёсьць у Лёндане такі манах! А 
нават І-ы дыспут адбыўся пры сьведку добра 
ведамым нашаму крытыку. Пры адпаведнай 
дыскрэцыі аўтар Я. Савіцкі мог-бы назваць 
усіх дыспутантаў. 


Прытым дыялёг напісаны спосабам фэлье- 
тону і таму аўтар ня ўглыбляецца ў навуко- 
выя доказы таго, што і так ёсьць добра веда- 
мае сучасным людзям. Калі-ж у дыспуце пра- 
ціўнікі так лёгка ўступаюць і згаджаюцца з 


манахам Раманам, дык тут няма дзіва, бо 
сапраўды пагроза ядзернай вайны сталася та- 
кая рэчаісная і жахлівая, што немагчыма яе 
аспрэчваць. 

Праўда, дужа разумна Спадар П. гаворыць 
аб Божым Провідзе і апецы над няшчасным 
сьветам. Аднак-жа людзі не павінны верыць 
сьлепа і фаталістычна. І Сам Хрыстос, калі 
прадказваў зьнішчэньне Ерузаліму і канец 
сьвету, дык асьцерагаў: «Гатовы будзьце!» -- 
«Чувайце на ўсякі час і маліцеся, каб заелу- 
жыць на ўхіленьне ўсяго таго, што станец- 
ца». -- Хрыстос даваў прытым практычныя 
рады: «Хай тады тыя, што ў Юдэі, бягуць у 
горы і хто ў месьце, выходзь з яго; а хто ў 
ваколіцах, ня ўваходзь у яго». (Лука 21, 21-- 
36). 

З гэтага прароцтва скарысталі першыя хры- 
сьціяне: не замкнуліся з іншымі ў Ерузаліме, 
але паўцякалі за Мёртвае мора і так ацалелі. 
Аднак Самому Хрысту фарызэі прыпомнілі 
гэтыя словы аб зьнішчэньні гораду і сьвятыні 
і гэта была адна з прычын, што сынэдрыён 
асудзіў Хрыста на сьмерць. -- І сьв. Сьця- 
пана дыякана ўкаменавалі за такое самае 
прароцтва; бо наагул людзі, якім добра паво- 
дзіцца, ня любяць няпрыемных заклікаў. 
(Апогт. Дзеі б, 12). 

І яшчэ наш крытык В. П. тое разумна гаво- 
рыць, што «Страх не патрабуе памоцнікаў ...» 

На гэта адкажам: У нас ня йдзе справа пра 
панічны страх, ні пра забабонны сполах, ані 
пра «хворы пацыфізм», але пра разважны і 
гсьцярожны такт у жыцьці: трэба загадзя 
ведаць пра ўсю пагрозу і небасьпеку дый тады 
рабіць талковы выснаў, разглядаючы падзеі 
сьвету з розных бакоў, каб знайсьці разумную 
раду. А перасьцярога ня ёсьць пустое пудзі- 
ла, якім страшаць дзяцей. 

Калі ў І-ай частцы нашага дыялёгу мы па- 
казвалі пагрозу 3-яе вайны, дык у П-ой част- 
цы будзем -- разам з нашымі чытачамі -- 
шукаць спосабаў хрысьціянскага пацыфізму, 
да якога ўсьцяж заклікае Павал УІ-ы. І як- 
раз таму (пару гадоў мінула) Папа лятаў у 
Нью Ёрк, каб апэляваць да прадстаўнікоў 
ўсяго сьвету, ў ААН і гаварыў аб патрэбе 
згоды ўсіх народаў. У гэтай прамове, якую 
прысутныя слухалі з вялікай увагай, а праз 
радыё і тэлевізію яе слухаў цэлы сьвет, Па- 
па паўтарыў словы прэзыдэнта Джона Кен- 
нэдзі: «Чалавецтва павінна палажыць канец 
войнам, бо інакш войны паложаць канец 
чалавецтву!» 

Значыць, ці-ж можна кляйміць наш -- хры- 
сьціянскі -- пацыфізм, як афішу Сталіна і 
Хрушчова?! Мы ўсе добра ведаем, якімі фаль- 
шывымі прарокамі міру былі кіраўнікі Саю- 
зу, бо самі зброіліся здрадліва, а прытым пад- 
важалі згоду і бунтавалі народы сьвету ад- 
ных супраць другіх, што твораць і дасюль. 

А Каталіцкая Царква спаўняе навуку Хры- 
ста: «Мір пакідаю вам, мір Мой даю вам: 
даю-ж вам ня так, як сьвет дае. Няхай ня 
сумлеваецца сэрца вашае і не баіцца». (Ян 
14, 27). 


ж 


Калі справа датычыць «здаровага сэнсу» 
1 розуму, дык (на вялікі жаль!) за нашае па- 
мяці сьвет перажыў такія спакусы і захап- 
леньні, трагедыі і катастрофы, што трэба са- 
праўды прызнаць магчымасьць сусьветнай 
сьлепаты ў грамадзтве, а нават -- сказаць 
-- агульнага чаду ці адрантвеласьці. Ці-ж з 
Гітлера не тварылі ў часе ягонага трыумфу -- 
ня толькі немцы, але і іншыя -- разумнага 
і шчасьлівага генія? Дый ці-ж ня беглі міль- 

Ёны людзей на ягоны загад на пэўную 
сьмерць?! 

А таксама іншыя мільёны, ці-ж ня лічылі 
тэррарыста Сталіна «бацькам народаў»? А 
хто-ж яны былі, Гітлер і Сталін? -- Гэтыя 
абодвы былі вырадкамі і звыш-бандытамі... 
І ў падобнай сытуацыі жыве цяпер звыш 
800 мільёнаў кітайцаў. 

А на такія нашыя заўвагі Спадар Я. П. дае 
гдзіную раду - кажа: 

«Патрэбныя далейшыя і далейшыя пера- 
гонкі ў збраеньні!» -- Ці-ж такое «лякар- 
ства» для няшчаснага сьвету мае быць памоц- 
ным і мае заступіць месца Хрыстовага пацы- 
фізму? 

Выясьнім гэта прыкладам -- прытчай: 

У адным гарадку жылі два суседы, Іван і 
Джон: абодвы -- здольныя інжынеры-тэх- 
нікі і слаўныя ў гэтым горадзе будаўнікі. 
Спачатку працавалі згодна, з нават дружы- 
лі; але пасьля -- з няведамай прычыны -- 
пайшлі ў іх перагонкі і разгарэлася варо- 
жасьць -- аж дайшло дз сьмяротнае нена- 
вісьці! Дый з таёмнае сваркі грызьня сталася 
публічным скандалам: пагражалі адзін друго- 
му, рабілі наўзаем немалыя шкоды і шыкава- 
ліся да помсты; -- тэ меркавалі падпаліць во- 
рага, але баяліся агульнага пажару і сваей 
згубы, -- то куплялі штораз мацнейшае аруж- 
жа, -- аж урэшце -- і той і другі -- здабылі 
спэцыяльныя гадзіньнікавыя бомбы, каб раз 
на заўсёды пазбыцца ворага! -- 

І пры ўсім гэтым -- у рэзультаце адпавед- 
най агітацыі -- Іван і Джон здолелі падзяліць 
горад на дзьве палавіны, на прыхільнікаў і 
заўзятых ворагаў. Асабліва старана Івана па- 


лала агнём, а злосьць даводзіла іх да шален- 
ства! 

Праўда, нэўтральных аставалася ў горадзе 
больш, але яны не хацелі мяшацца ў спрэчкі 
і кожны займаўся сваім дзелам, Аднак, калі 
ворагі шыкаваліся да апошняе расправы, 
умяшаўся адзін нэўтральны (яго празвалі 
«Разумнікам»), які ня меў у душы супакою: 
бегаў па горадзе, заводзіў дыспуты-дыялёгі, 
каб пагадзіць ці разлучыць праціўнікаў. 

І то праўда, што Разумніку ня йшло лёгка, 
бо там быў іншы нэўтральны, які высьмей- 
ваў. Разумніка і лічыў ягоную дзейнасьць 
вельмі шкоднай. Гэтага празывалі «Філязо- 
фам»: ён, як могучы, супакойваў грамадзян, 
кажучы, што нічога нікому не пагражае; а 
сварка працягваецца нармальна, бо праціўні- 
кі зброяцца раўнаважна і адзін баіцца друго- 
га, Значыць, горад мусіць вытрывала працяр- 
пець усю калатню, працаваць і... спаць!.. 

Наагул нэўтральным больш падабалася на- 
вука Філязофа чым Разумніка і гэты штораз 
больш траціў грунт пад нагамі. 

Нарэшце ў-ва ўсю сумятню ўмяшалася па- 
ліцыя і суд. У выніку сьледзтва, дапытаўшы 
асабліва Разумніка і Філязофа, суд пастана- 
віў высяліць абодвых задзіракаў, Івана і Джо- 
на, у далёкія гарады, каб закаранелыя вора- 
гі з сабой не спатыкаліся, г збунтаваны горад 
прыціх да таго, што і імя ягонае зацёрла- 
СЯ... 

з 

А мы зьвернем увагу на тое, што такая 
раўнавага, да якой тэарэтычна імкнуцца Ус- 
ход і Захад, ня можа быць устойлівай, бо 
кожная старана шукае перавагі, дык праціў- 
нікі ня могуць стрымацца -- аж мусіць дайсь- 
ці да выступу награмаджанай зброі! І сам 
наш крытык, Спадар В. П., прызнае, што да 
3-яй вайны дажывём... А што далей?.. 

І вось выступае на сусьветную сцэну наш 
Паважаны Крытык; ён дае рашучую прапа- 
нову паратунку -- прыводзіць лацінскае пры- 
слоўе: «Хочаш міру, шыкуй вайну!» -- Аднак 
гэтае прыслоўе чыста паганскае і драпеж- 
наз: яно дайшло да нас з часаў магутнае Рым- 
скае імпэрыі. Дык-жа гэтая палітыка не аба- 
раніла ваяўнічую імпэрыю; таксама змарна- 
валіся перамогі Напалеона, згінуў і Гітлер з 
сваімі плянамі заваяваць сьвет. 

Тут трэба прыпомніць, як Папа Пій ХІ-ы 
асьцерагаў Муссоліні у 1936, калі Італія шы- 
кавалася напасьці на Абіссынію. Тады Папа 
прыпомніў словы псальму 67 (68), 31: «Расця- 
руш народы, што жадаюць вайны!» І ў 1945 
імпэратар Гайле Селяссі вярнуўся ў свой 
край, а Муссолін быў павешаны ўверх нага- 
мі, 

Але наш крытык В. П. піша: «3-яя вайна 
адбудзецца, міма гістэрыі пацыфістаў!» Ён 

толькі заручае, што ў ёй «ядзернае аружжа 
ня будзе прыменена». 

Пытаемся Філязофа-Крытыка, скуль яму 
гэта ведама? Ці гэта ягоная дагадка, ці доб- 
рая воля, ці жаданьне? Бо нават і ў самой 
Амэрыцы лічаць магчымай ядзерную вайну 
і ўжо падаюць дапушчальную статыстыку, 
што згіне ў ёй палавіна народу. Але не ка- 
жуць, што станецца з другой, «шчасьлівай» 
палавінай? 

Але гісторыя Нагасакі і Гірашымы ў Японіі 
сьведчыць, што «шчасьлівыя-ацалеўшыя» бу- 
дуць атручаны атамным ядам і будуць зай- 
здросьціць памёршым... 

Мы радзім пазнаёміцца з кніжкай «Званы 
Нагасакі» доктара Такашы Нагаі, які сам па- 
цярпеў ад першай атамнай бомбы ў Нагасакі, 
а пасьля мучыўся ранены, ратуючы іншых. 
Апошнія тры гады ляжаў спараліжаваны, але 
мог яшчэ лежачы пісаць, пакуль рука маг- 
ла трымаць пяро. 

Нагаі быў ведамы пісьменнік і выхаваўца 
моладзі: пісаў так цікава, што ягоныя кніж- 
кі перакладаюцца на розныя мовы сьвету. 
Апошнюю кніжку «Званы Нагасакі» кончыў 
перад самай сьмерцяй. Бомба выбухла там 
2-га жніўня 1945, а гадз. 11-ай. Д-р Нагаі па- 
мёр у 1951, маючы 43 гады: ня было магчы- 
масьці яго вылечыць ад атручэньня. Ягоны 
дом быў зьнішчаны і жонка згінула. Дзеці 
ацалелі, бо былі вывезены з гораду. 

Нагаі апісаў, якія былі вынікі амэрыкан- 
скае бомбы: 9.000 градусаў тэмпэратуры, рух 
паветра -- 2 кілямэтры на сэкунду. У Нагаса- 
кі 30.000 забітых і 100 тысяч раненых. У аднэй 
там школе -- з 1.800 вучняў асталося жы- 
вых 200. -- А ў гор. Гірошыма было ахвяраў 
шмат больш. 

І гэта-ж былі атамныя бомбы першага вы- 
пуску, вельмі слабыя. А цяпер навука і тэх- 
ніка стварылі атамныя кабальтавыя, вадор- 
ныя і інш. -- няведамыя нам сваей моцай і 
размножаныя бяз ліку. Іх хапіла-б, каб зьні- 
шчыць ня толькі чалавецтва на зямлі, але ўсё 
жывое на шмат гадоў! 


Дасюль ад пачатку сьвету людзі ня мелі 
ў руках такой шалёнай разрушаючай сілы, 
але заўсёды разьвязвалі спрэчкі -- у апош- 
няй стадыі нязгоды -- войнамі, як рашучым 
аргумэнтам. 


Хоць І-ую і 2-ую вайну Сусьветную назы- 
валі астатнімі і заракаліся больш ваяваць, 
але надарэмна! А вось пра 3-юю (не дай яе, 
Бог!) кажуць, што будзе астатняй для ўсяго 
чалавецтва і на заўсёды... Бо людзі самі ся- 
бе прычыняць канец і сьвету і людзтва... 


Значыць, пакуль яшчэ ёсьць дух у целе, 
патрэба мабілізацыі людзкога розуму і ўсяго 
генія выдатных людзей, усяе навукі, адвагі 
і зручнасьці. А перад Богам -- патрэба, каб 
усе веручыя мабілізавалі свае малітвы, па- 
куту і ахвяру з сябе самых. А тымбольш па- 
трэбна, каб усе Цэрквы -- духавенства, мана- 
ства ўсіх рэлігіяў -- лучыліся ў сапраўдным 
экуменізьме дзеля малітвы і пакуты... Але 
нашто гэта ўсё? -- Таму, што надыйшоў час 
такі адказны, бо мы, сучасныя, адказваем за 
ўсе будучыя пакаленьні і за ўсю іхнюю 
прышласьць -- быць ці ня быць?.. 


Такая думка павінна праняць кожнага ча- 
лавека і ўсё грамадзтва нашае, беларускае, і 
ўвесь сьвет. 

І сьвет мусіць разьвітацца з прымусам і 
гвалтам, з заваёвамі й паняволельнем і на- 
агул з войнамі, шукаючы разьвязкі спрэ- 
чак у законах Божых і людзкіх. 


Для гэтага трэба ўтварыць сусьветны 
ўрад, а паасобным народам пакінуць іх 
уласныя суды і ўлады, іх рэлігію, мову і шко- 
лы -- словам -- даць ім поўную свабоду. 
Такая ёсьць мэта нашых дыялёгаў і дыспу- 
таў. А Філязоф Сп. В. П. мусіць яшчэ раз 
перадумаць свае пазыцыі, каб крытыкаваць 
усё паводле розуму і справядлівасьці і лю- 
бові бліжняга! Каб крытыка не мяшала лю- 
дзям пазнаваць небясьпеку і бараніцца ад яе! 


«Ад заразы, голаду, агня і вайны -- За- 
хавай нас, Божа!» 


Што кажуць пра астронаўтаў? 


З рэлігійнага пункту гледжаньня кажуць 
паважныя духоўныя айцы вунь што: 

Кардынал Урбані, патрыярх Вэнэцыі, ка- 
жа: 

«Розум і адвага, якія характэрызуюць гэ- 
тую справу, пазваляюць нам адчуць болыш, 
чым каліколечы, што чалавек ёсьць вобраз 
бязьмежнай Магутнасьці, якой зьяўляецца 
Бог». 


Кардынал жадае, каб здабыцьцё месяца 
прычынілася ня толькі да разьвіцьця навукі, 
але і да прагрэсу нашага жыцьця ў большай 
справядлівасьці і больш глыбокай згодзе. 

Кардынал дэль Аква, вікары Сьвятога Ай- 
ца ў Рыме, казаў: 

«Адчыніліся новыя гарызонты і ўмацава- 
лася ў душы чалавека пачуцьцё ўласнае ве- 
лічы й уласнае маласьці перад жахлівым -- 

у сваей мудрасьці -- парадкам сьвету, які 
абсалютна і канечна вымагае існаваньня 
Стварыцеля». 

Кардынал Флёрыт, арцыбіскуп Флёрэнцыі, 
уважае падарожжа «Аполлё 11» мілявым ка- 
менем у гісторыі чалавецтва, які не павінён 
забывацца, што яму яшчэ трэба заваяваць 
сябе самога і ўсю нашую плянэту». 

Кардынал Дюваль зьвярнуў увагу на наву- 
ковае значэньне гэтае падарожжы і выказаў 
пажаданьне, каб яна прычынілася да супа- 
кою, а не да вайны і да жыцьця, а не да 
сьмерці. 

У Бразыліі цэнтральны Камітэт Канфэрэн- 
цыі Біскупаў выдаў загад, каб у-ва ўсіх сьвя- 
тынях цэлага краю ўдэрылі ў званы у той 
момант, калі першы чалавек паставіць нагу 
на месяцы. Падаючы да ведама гэты загад, 
бразылійскія біскупы зьвярнулі ўвагу, што 
намаганьнем свайго розуму, з помачай тэх- 
нікі, чалавек спаўняе загад Стварыцеля, каб 
здабываў і загаспадарыў сьветам. 

Кардынал Ляндацуры Рыккерітс, арцыбі- 
скуп Лімы (Паўдз. Амэрыка), сфармуляваў 
пажаданьне ў такіх словах: «Каб эра, якая 
пачалася, была новай ня толькі ў парадку 
тэхналягічным і навуковым, але і ў духо- 
вым -- узаемнага зразуменьня і братэрства». 
Кардынал Каджыяно, прымае Аргентыны з 
Буэнос Айрэс, заявіў: «Выпаўняючы памысна 
нязвычайнае геройства, чалавек даказаў, што 
знае веліч і сілу, якую яму даў Бог». 

Арцыб. Каповілля зьмясьціў у газэце 
«Аввэнірэ» такую заяву: «Хоць я і падзяляю 
агульнае захапленьне гэтай падарожай, ад- 
нак маю прычыны не гарачыцца занадта. 
Кошт у параўнаньні да беднасьці, якая ўсь- 
цяж трывае, па мойму, завялікі!» 

Яшчэ больш рэалістычна глядзіць на паз- 
дарожжа «Аполлё 11-га» а. Туччы, рэдактар 
пэрыёдыку «Ля Чывільта Каттоліка». Ён 
піша, што высадка чалавека на месяцы ёсьць 
пэўне-ж панаваньнем чалавека над касьміч- 
нымі сіламі. «Гэта сьвяткаваньне здольнась- 
ці -- пазнаваць, парадкаваць сваю веду і 
карыстаць з яе, каб рэалізаваць штораз ад- 
важнейшыя праекты. Гэта -- падвышэньне 
салідарнасьці ў навуковым пошуку і ў тэхні- 
цы, гэта -- доказ, што чалавек мае магчы- 
масьць рабіць тое, што магло перш здавац- 
ца неймаверным і немагчымым». 

Далей а. Туччы кажа, што касмічная пада- 
рожа павінна лічыцца ростам чалавецтва: ча- 
лавек можа гаспадарыць у космасе, каб ён 

служыў чалавеку, усяму і кожнаму чалаве- 
ку... Каб нельга было сказаць, што чалавек 
патрапіць хадзіць па месяцы, а не патра- 
піць жыць палюдзку на нашай плянэце... 
Прыпомніўшы Хрыстовую перасьцярогу: 
«Што паможа чалавеку, хоцьбы заваладаў 
усім сьветам, а згубіў-бы сваю душу» -- а. 
Туччы ўважае, што каб ратаваць душу, па- 
трэба асягнуць узрост маральнай адказнась- 
ці. А да гэтага прычыніцца толькі рэлігійная 
вера хрысьціяе, бо толькі яна можа зрабіць 
навуку і тэхніку больш чалавечымі, каб 
зьвяртаць бсльшую ўвагу на чалавека, бо ім 
апякуецца таёмная Любоў, якая агартае, пра- 
нікае і ажыўляе ўсе чалавечыя справы». 


Варта такжа адзначыць заязу экумэнічна- 
нага Патрыярха Атэнагораса, які сказаў, што 
галоўным фактам, вынікаючым са здабыць- 
ця прасторы, ёсьць вызваленьне чалавека з 
гесцэнтрызму. «Чалавек стаўся міжплянэт- 
ным пілігрымам і ў ягонай галаве даканаўся 
вялізарны пераварот ідэяў. Быць можа мы 
знайходзімся ў зараньні новае мудрась- 
ці, новае здольнасьці разуменьня». 

І ўрэшце дзьве заявы прадстаўнікоў высо- 
кіх міжнародных арганізацыяў. 

Сакратар Аб'еднаных Народаў, У "анг, 
аб'явіў: «Сьвет быў прысутны пры высад- 
цы на мёсяц з узрушэньнем і гордасьцяй і з 
пачуцьцём салідарнасьці. Дык возьмем-жа 
натхненьне з гэтага мамэнту і пойдзем разам 
мірна тутка на зямлі!» 

Рэнэ Магэуў, генэральны старшыня 
ЮНЭСКО, які цяпер знайходзіцца ў Вэнэцыі, 
на Зьезьдзе Міжнароднага Камітэту, каб ра- 
таваць гэты горад, сказаў, што падарожа трох 
амэрыканскіх астранаўтаў адкрывае дзіўныя 
магчымасьці прагрэсу навукі і тэхнікі. «Гэ- 
тыя магчымасьці павінны быць выкарыста- 
ны ў мірных імкненьнях да дабра ўсяго чала- 
вецтва ў міжнародным супрацоўніцтве, якое 
адно толькі можа прыдаць гэтай падарожжы 
сапраўдлае яе значэньне і сапраўдны сэнс. І з 
гэтага пункту гледжаньня, перад усім чалаве- 
чага, павінна быць ацэнена гэта сяньняшняе 
здарэньне, і ў гэткім зразуменьні яно выхо- 
дзіць паза звычайныя памеры гісторыі. Знак 
новага этапу ў разьвіцьці чалавечага роду, 
які першы раз перашагнуў гарызонт свайго 
паходжаньня». 

Сабраў а. Ф. Ж. 

а. Фэлікс Жирня 


Люрд 


Прамінула ўжо некалька дзён, як я вярнуў- 
ся з Люрд, а яшчэ не прайшло захоп- 
леньне і адчуцьцё блізкасьці там Бога. І зда- 
ецца, усьцяж яшчэ бачу натоўпы народу, што ў 
глыбокай малітве стаяць перад гротай Божае 
Маці і тужліва прыглядаюцца на Яе. статую і 
разважаюць, што тут звыш сто гадоў таму ад- 
чынілася неба над зямлёю і аб'явілася Найсьвя- 
цейшая Дзева ў нябеснай прыгожасьці і дабраце. 

І якое вялізнае ўзрушаньне выхлікаюць шмат- 
лікія рады вазкоў -- спэцыяльных - з калека- 
мі і хворымі, якія стрымліваюць свае енкі і стог- 
ны і пільна з малітваю ўглядаюцца ў гроту і на 
Хрыста-Бога ў Сьвятой Эўхарыстыі. І мусіць 
кожнаму з іх набягае думка: »А можа і на мяне 
гляне Хрыстос, як калісьці бывала ў Палестыне 
і скажа: -- Табе гавару -- ўстань, вазьмі ложа 
сваё і ідзі ў дом свой!» 

І ўсе хворыя моляцца ў душы, а хто і голасна, 
асабліва падчас працэсіі, як калісьці апосталы 
падчас буры на возеры: «Настаўнік, Настаўнік, 
мы гінем!». Іншы ў страшеннай роспачы і зьне- 
мажэньні кліча: «Ісусе, сыне Давідаў, зжалься 
нада мною!» 

А некаторыя абязьвечаныя бязлітаснай хва- 
робай, страціўшы і здароўе і ўсю красу мала- 
досьці, з пакорным падданьнем шэпчуць: «Го- 
спадзе, калі хочаш, можаш мяне ачысьціць!» 
(Лк. 5. 12). 

А здараюцца і такія нешчасьлізыя і апушча- 
ныя, абяссіленыя і целам і душою, што трэ- 
ба ім памагаць і фізычна і маральна -- пры- 
везьці, павярнуць ва пасьцелі і падняць на ло- 
жы дый успамагаць малітваю, падтрымаць іх- 
нюю надзею і пацешыць у нядолі. 

З хзаляваньнем і спачуцьцём паглядаў я на 
доўгія, проста бясконцыя шнуры гэтакіх ваз- 
коў з хворымі: цягнулі іх саматугам, ці папіха- 
лі перад сабою людзі добрае волі; гэтыя ў»сама- 
рытанцы» бывалі зусім незнаёмымі, чужымі і 
прыгоднымі прыслужнікамі -- і маладыя і ста- 
лейшыя, і духоўныя і сьвецкія, і простыя і з вы- 
сокае інтэлігенцыі, -- дый усіх іх запрагала са- 
праўдная любоў бліжняга... Адна думка лучы- 
ла ўсіх, каб служачы бліжняму, служыць Богу. 

А ўсе хворыя, як могучы, з помачай людзкою, 
імкнуцца да Божае Маці -- з верай і надзеяй, 
што ласкава і міласэрна нагародзіць іхні давер 
і труд, ях і іхніх апякуноў. І аніяк нельга за- 
быцца ані той пабожнасьці народу, ані тых зак- 
таў міласэрдзя, ані таксама тых аганькоў ад 
сьвечак, што дзесяткамі тысяч мігацелі падчас 
вячорнай працэсіі: яшчэ і дасюль чую ў душы, 

а зьвіняць ў вушах прыгожыя сьпевы «Авэ -- 
Азэ -- Авэ, Марыя!» 

Аднак час мінае і рэха люрдзкіх песьняў і 
ўспаміны перажываньняў пакрысе -- пад уплы- 
вам будняга жыцьця і клопатаў -- цьмянеюць і 
паволі гаснуць, як прыгожы блеск заходзячага 
сонца з надыходам змроку. Але -- спадзяюся - 
ніколі не затрэцца ў душы ўсё тое, што Божая 
Маці дае сваім дзецям, каб ніхто з іх не ады- 
шоў з пустымі рукамі -- гэта цудоўны дарунак, 
таёмны і ажыўлены сьветач-зьніч веры, надзеі 
і любові да Бога і да Яе, нашае добрае Маткі- 
Апякункі-Суцяшыцелькі, 

-- О, Найсьвяцейшая Маці! Раз'ясьні нам 
шлях будняга жыцьця, падтрымай нас у труд- 
ных і блудных сьцяжынках, каб маглі мы адваж- 
на і вытрывала крочыць аж да сустрэчы з Та- 
бою ў небе! -- 


ЛЮРД -- ГОРАД БОЖАЕ МАЦІ 


Кажуць, што Дзева Марыя мае добры густ. 
Сапраўды, гэта якраз бачыцца ў Люрд - горад, 
а ў ім даліна -- месца, якое Божая Маці выбрала 
для аб'яўленьня ў 1858 годзе. Гарадок быў невя- 
лічкі ў «Францыі пры гішпанскай граніцы, ні- 
чым не адзначаўся, апрача свайго прыгожага на- 
вакольля. Ляжыць ён пад самымі Пірэнэнямі, 
а побач прабягае горная рэчка Гава, праразаю- 
чы горны ланцуг, які акружае даліну Люрд, 
творачы цудоўную панараму. 

Гэты горад існуе ад рымскіх часаў і сьвед- 
чыць аб гэтым старадаўная крэпасьць, што стаіць 
пасярод яго на выдатным узгорку. Насельніцтва 
тут францускае зьмешанае з даўнейшым пра- 
вансальскім, якое даўней гаварыла сваей мовай. 

І вось тут 11 лютага 1858 Божая Маці аб'яві- 
лася простай дзяўчынцы, Бэрнадэце Субіру. Яна 
была дачкой вельмі беднай сям'і, што пражыва- 
ла ў гарадзкім доме, прызначаным для бяздом- 
ных. Бацька быў мала разгорнуты і ледзь мог 
здабыць кусок хлеба для чацьвярых дзяцей са- 
май простай працай. Бэрнадэта была самай 
старшай і спозьненай у навуцы дзеля дакучлівай 
астмы -- тымбольш, што ў школе вучылі па 
француску, значыць, у чужой мове. 

Нам, беларусам, гэта добра зразумела, бо і 
цяпер, як і даўней, нашыя дзеці мусяць здабы- 
ваць веду ў накіненых чужых мовах, як і ма- 
ліцца Богу чужымі словамі. 

Паміма ўсяго Бэрнадэта была разумнай, добрай 
і пабожнай дзяўчынкай: у сваіх немарасьцях 
навучылася цярпець ціха і спачуваць чужым 
няшчасьцям. 


ка бф'а 

З Божае волі Найсьвяцейшая Дзева Марыя аб'- 
явілася якраз гэтай так мала выдатнай дзяўчын- 
цэ ў наступных абставінах: 

Тры дзяўчынкі, Бэрнадэта з сястрой і адна су- 
седзкая, пайшлі за раку Гаву ў Массабіельскія 
горы, каб там у лесе сабраць сухога гальля, бо 
трэ было зварыць вячэру. І ў мамэнце, калі Бэр- 
надэта падыйшла да гроты-пячоры, там уба- 
чыла вельмі прыгожую, маладую жанчыну: ня 
ведала, хто яна ёсьць, але прачувала, што зьява 
з неба. І адразу ўпала ў экстазу: не магла адар- 
ваць вачэй ад тае «Спадарыні» і забылася аб усім 
на сьвеце. Такой прыгожасьці яна ніколі ня ба- 
чыла і не магла пасьля апісаць! 


Так Божая Маці зьяўлялася Бэрнадэце ў гэтай 
гроце ў працягу 6-ці месяцаў: вучыла яе маліц- 
ца і Сама з ёю малілася на ражанцы, гаворачы 
толькі: «Хвала Айцу і Сыну і Сьвятому Духу». 
Абяцала ёй, што зробіць яе шчасьлівай, але 
толькі не на гэтым сьвеце. 


Калі пабожныя дый цікавыя людзі пачалі 
зьбірацца на тое месца, каб пабачыць Бэрнадэ- 
ту ў экстазе (ніхто іншы нічога не бачыў, толь- 
кі заўважалі перамену ў вачах і ў абліччы дзяў- 
чынкі), дык недаверкі і паліцыя ў Люрд пачалі 
дапушчаць і меркаваць у гэтым «царкоўныя інт- 
рыгі» і пастанавілі сарваць зборкі. Аднак Бэр- 
надэта дамагалася, каб пазволілі ёй ісьці на тое 
месца, калі чула ў душы пацяг, што «Спадарыня 
заклікае». Народ таксама дамагаўся свабоды ўва 
ўсей акцыі, бо сапраўды тут ня было нічога су- 
праць права і законаў улады цывільнай. 

Бацькі Бэрнадэты, асабліва яе энэргічная мат- 
ка, мелі вялікія труднасьці ў сумленьні, ці па- 
зваляць дачцэ хадзіць у гроту: баяліся супра- 
ціўляцца Богу і лічыліся з уладай цывільнай 
і касьцелькай, а суседзі і чужыя людзі ўсьцяж 
давалі розныя рады і просьбы. 

А тымчасам «Опадарыня» заклікала народ -- 
праз паслугу Бэрнадэты -- да малітвы і пакуты. 

Нарэшце дзяўчынка, хоць вельмі баязьлівая 
і нерашучая, адважна пайшла да мясцовага про- 
башча з просьбай ад «Спадарыні», каб збудавалі 
там капліцу і каб ладзіліся працэсіі, Але сьвятар 
дамагаўся знаку з неба. 

І вось быў дадзены Бэрнадэце і ўсяму народу 
і духавенству такі з неба знак: аднойчы «Спада- 
рыня» загадала Бэрнадэце, каб напілася вады і 
абмылася сама. Дзяўчынка думала, што трэба бет- 
чы да ракі Гавы, але «Спадарыня» паказала на 
куток пры сьцяне скалы-гары, што там ёсьць 
вада. Хоць там было месца сухое, але Бэрнадэта 
пачала скрабсьці рукамі і стала паказвацца з 
пад яе рук вада: тады яна пачала піць і абмы- 
вацца. Аднак толькі абмазалася мокрай зямлёю 
-- аж прысутным людзям здалося, што дзяўчын- 
ка звар'яцела: адны сьмяяліся з яе, іншыя згор- 
шыліся і пачалі разыходзіцца ў вялікім расча- 
раваньні. 

а ям 


Дзяўчынка перажыла вялікае гора і смутак, 
бо спакуса была вельмі балючая. 

Аднак вада пайшла спачатку малым руйчаком, 
а пасьля струменем у тым месцы, дзе перш ня 
было яе і сьледу. Гэтая крыніца «жывой вады» 
цячэ дасюль і ня ўбывае: вада аказалася здаро- 
вая для піцьця і аздараўляючая хворых, хоць 
няма ў ёй ніякіх гаючых элемэнтаў. 

Ад гэтага факту-знаку з неба -- натоўпы наро- 
ду пачалі прыбываць і праціскацца да цудоўнай 
вады. 

Найважнейшае аб'яўленьне адбылося 25 сака- 
віка 1858, калі «Спадарыня» -- на просьбу народу і 
Бэрнадэты сказала сваё імя: «Я ёсьць Непароч- 
нае Зачацьце». Характэрна й тое, што Божая 
Маці гаварыла да Бэрнадэты ў мясцовай гутар- 
цы -- па правансальску (не па француску!). 

Апошняя зьява адбылася 16 ліпня, але Бэрна- 
дэта не магла ўвайсьці ў гроту і толькі праз шчы- 
ліну загародкі бачыла Божую Маці: расказвала 
посьле, што ніколі перш Непарочная ня была 
такой бязьмерна прыгожай! -- (Трэба заўва- 
жыць, што паліцыя абгарадзіла крыніцу ад на- 
роду, каб ніхто ня мог дайсьці і браць цудоўную 
ваду!) 

а 


Пра адно аб'яўленьне расказвае доктар Дозу, 
мясцовы лекар, які сам быў навочным сьведкам. 
Наколькі камісар паліцыі і тутэйшая інтэліген- 
цыя адносілася недаверліва да здарэньняў у 
Люрд, то гэты доктар быў прынамсі чэсным ча- 
лавекам і сьцьвердзіў дый сьведчыў праўдзіва, 
хоць сам і не адзначаўся ані пабожнасьцяй, ані 
стойкасьцяй веры. Ён расказвае: «Калі Бэрна- 
дэта прыйшла да гроты, дык зара ўпала на ка- 
лені, выняла з кішані ражанец і пачала маліц- 
ца. Раптам уздрыгнула і збляднела, вочы зьвяр- 
нуліся да гроты, а на вуснах зьявілася ўсьмеш- 
ка. Калі правай рукой перабірала пацеркі ра- 
жанца, у левай трымала сьвечку, якая часта 
гасла ад ветру, тады давала бліжэйшым, каб 
яе запалілі», 

Пры гэтым доктар правяраў пульс дзяўчынкі 
і сьлядзіў яе рухі, але пульс быў нармальны і 
нічога не паказвала на нэрвовасьць ці ўзрушэнь- 
не. За хвіліну аднак заўважыў, што па ейным 
твары, пкі паказаўся сумным, сплывалі дзьве 
сьлязінкі. 

Калі яна ўстала, доктар спытаўся, чым яна 
была занепакоена? Бэрнадэта адказала, што 
«Спадарыня» ў размове глянула на сабраных 
людзей і сказала з вялікім сумам: «Маліцеся за 
грэшнікаў», а пасьля зьнікнула. 

А доктар хацеў упэўніцца, ці няма ў дзяўчын- 
кі якой псыхічнай ненармальнасьці, аднак нічога 
падобнага ён не знайшоў. 

Пасьля да яго прынесла адна матка дзіця 
блізкае сьмерці, якое ён бездапаможна адпра- 
віў. Тады тая жанчына пабегла з дзіцяткам да 

гроты і выкупала яго ў той халоднай вадзе, што 
цудоўна выплывала з пад рук Бэрнадэты, хоць 
прысутныя людзі моцна пратэставалі і не дапу- 
скалі маці да гэтага. Як выняла яго з вады, 
хлопчык быў увесь зсінеўшы і людзі казалі, 
што, значыць, сканаў. Але, як бегла дамоў, мо- 
лячыся ў голас, дзіця адчыніла вочы і ў хаце 
пабегла з матчыных рук... 

Пасьля ўсіх аб'яўленьняў бацькі аддалі Бэрна- 
дэту ў школу-інтэрнат сясьцёр-законьніцаў: там 
яна праходзіла пачатковую адукацыю і прысту- 
піла да І-е Камуніі (Прычасьця). Даросшы, усту- 
піла ў іхні манастыр у гор. Нэвэрс, далёка ад 
Люрд. Там яна працавала ў шпіталі, услугоў- 
ваючы хворым з вялікай ахвярнасьцяй і пако- 
рай. Пад канец жыцьця Бэрнадэта доўга хварэла 
на сухоты касьці ў назе. Калі ёй радзілі паехаць 
у Люрд, каб там выкупацца ў цудоўнай вадзе, 
якая шмат каму памагае, яна адказала, што гэ- 
та не для яе і ахвяравала пакуту за грэшнікаў. 
Ламёрла вельмі пабожна, маючы 35 гадоў. У 
1933 Царква аб'ягіла Бэрнадэту сьвятой. 


ЛЮРД ЦЯПЕР 


У Люрд усё вельмі зьмянілася: горад стаўся 
месцам готэляў і пілігрымаў. Сама грота астала- 
ся ў сваім натуральным выглядзе адчыняная да 
пляцу -- гэта вялікая пячора, як разрэзанае паў- 
шар'е і там нічога ня зьменяна, апрача таго, што 
зроблена пасадзка. З правага боку на скале, дзе 
зьяўлялася Божая Маці, пастаўлена прыгожая 
статуя Яе, хоць Бэрнадэта казала, што яна ба- 
чыла бязьмерна прыгажэйшую. Пасярод пячо- 
ры -- ёсьць аўтар. А з левага боку выцякае з 
гары цудоўная вада -- струмен. Ваду бяруць 
каму сколькі жадаецца бяз ніякае кантролі, а 
частка праведзена ў спэцыяльны будынак, дзе 
ў двох асобных басэйнах апускаюць хворых у 
тую халодную ваду. 

Над гротай пабудавалі не капліцу, але тры 
зялікія сьвятыні: адна з іх крыпта Маці Бо- 
жае Ражанцсвае выкута ўся ў скале, а ў ёй 15 
аўтароў на 15 тайніцаў Ражанца з жыцьця Хры- 
ста Збавіцеля і Найсьв. Дзевы Марыі. Дзьве 
другія сьвятыні ўзносяцца адна над другою і 
ўмяшчаюць па тры тысячы народу, ствараючы 
прыгожую цэласьць у цудоўнай гармоніі з ма- 
ляўнічай аколіцай. Але іх не хапала для вялі- 
зарнага ліку пілігрымаў, дык недалёка ад гро- 
ты збудавалі новую базыліку імя сьвятога Пія 
Х-ага: яна ўся пад зямлёю і зьмяшчае больш 
30-ці тысяч народу. 

Найважнейшым месцам лічыцца сама грота: у 
ёй характэрная памятка дакананых некаторых 
цудаў-аздараўленьняў -- гэта пратэзы, кастылі 
і палкі -- падпоры, на якіх прыбывалі сюды хво- 
рыя і якія пасьля аказаліся непатрэбныя. 

Праз увесь цёплы сэзон штодня сюды пры- 
ходзяць, прыяжджаюць прыплываюць і прыля- 
таюць пілігрымы з цэлага сьвету: лічачы агу- 


лам, прыпадае па 25 тысяч кожнага дня, а на год 
да 3-х мільнёнаў. У гэтым ліку бывае ў год да 
50 тысяч хворых, запісаных у мясцовым Мэдыч- 
ным Бюро. Яны пераважна цяжка і нявылеч- 
на хворыя. На пляцох ля гроты і ля сьвятыняў 
захоўваецца поўны супакой і прыкладная цішы- 
ня, бо сюды не заяжджаюць машыны і няма ні- 
якіх крамаў, ані гандлю: усё шумлівае і неспа- 
койнае астаецца далёка ў горадзе. ІШтодня ад- 
бываецца тут нямала сьвятых літургіяў і пра- 
цэсіяў, асабліва эфэктоўная і ўзрушаючая пра- 
цэсія адбываецца ў вячорным зьмярканьні, 
калі групуюцца пілігрымы сваімі гурткамі і 
праходзяць з песьнямі ў чэсьць Маці Божае: 
«Авэ -- Авэ -- Авэ, Марыя» -- «Вітай, Марыя!». 
(Нават на здымку бачым гарманічную пра- 
цэсію, у якой дзесяткі і сотні тысяч з сьвеч- 
камі праходзяць у малітаўным настроі, якбы раз- 
ложаныя рытмічна вянкі кветак). 

Пасьля палудня ладзіцца працэсія з Най- 
сьвяцейшай Эўхарыстыяй, -- адбываецца бага- 
славенства хворых: тады 'нярэдка здараецца 
раптоўнае аздараўленьне хворых -- лежачыя 
паралітыкі і інш., што не маглі падыймацца, 
устаюць бяз помачы і радасна вертаюцца дамоў. 
Цяпер і адзінкі і групы -- кожныя ў сваей 
мове -- моляцца голасна, просячы Бога -- маліт- 
вамі Багародзіцы -- памагчы і ратаваць у ня- 
шчасьці. 


зе 


Люрд -- месца хворых. Тут для іх пабудава- 
ны два вялізарныя шпіталі, у якіх працуюць бяс- 
платна многія ахвотнікі, нават і з інтэлігенцыі, 
а вельмі часта тыя, што былі цудоўна аздароў- 
лены самі з цяжкіх немачаў. І агульна ведама, 
што прыяжджаюць ня толькі з надзеяй вызда- 
раўленьня, але і з чыстай пабожнасьці дый про- 
ста не здараецца, каб вярталіся сумныя ці расча- 
раваныя: кожны адчувае прыліў радасьці, паце- 
хі і Божае ласкі і адчувае такое ўзмацненьне 
волі, што можа лягчэй пераносіць свой крыж 
цярпеньня, паддаючыся Божай волі. Ад пачат- 
ку аб'яўленьня Божае Маці налічваецца больш 
2-х тысяч выпадкаў у нявылечных хваробах, 
калі мэдыцына не магла адратаваць чалавека -- 
(рак, сухоты касьці і інш.), а хворыя адразу па- 
чуліся здаровымі і хвароба не вярнулася. Для 
праверкі хворых устаноўлена спэцыяльнае Мэ- 
дычнае Бюро, у яхое могуць уваходзіць дактары 
розных нацыяў, рэлігіяў і пракананьняў. 

Бываюць выпадкі, што адразу ліквідуюцца 
дэфармацыі органаў, выпраўляюцца зьнішчаныя 
органы цела, зьнікае ропа, вада, гангрэна. Гэ- 
тыя людзі, іцто ляжалі гадамі ў немачы, адразу 
вяртаюцца да цяжкой працы, могуць жаніцца, 
але нямала такіх, асабліва з жанчын, што пась- 
ля аздароўленьня ідуць у манастыры. 

Выпадкі аздараўленьня бываюць пры багасл. 
Сьвятымі Дарамі, або ў купелі ў цудоўнай вадзе. 


аа: Бала 

Дый вада гэта самая звычайная, годная для піць- 
ця і не мае ніякіх мінэральных соляў, а прытым 
халодная. Нікому з хворых яна ня шкодзіць, 


хоць у ёй купаюць і нават заразных хворых. А 
часам аздараўляе чалавек, якому Люрд не па- 
магаў, але ў паваротнай дарозе, ці ў дому -- 
неспадзявана і раптоўна. 











Багаслаўленьне хворых Най- 
сьвяцейшым Сакрамантам 
(Дарамі) ў працэсіі, а пры гэ- 
тым нярэдка здараецца цу- 
доўнае аздараўленьне ў цяж- 
кіг нявылечные хваробах. 


Усе гэтыя факты ўзятыя з новай кніжкі д-ра 
Олівьеры 1969 г.: «Ці ёсьць яшчэ цуды?» -- 
Гэты локтар апісаў 18 выпадкаў, якіх сам быў 
сьведкам. Асабліва адзін выпадак трэба тут 
успомніць. 


Закончым тым, што расказала аб сабе адна 
жанчына: яна працуе ў Бюро хворых і аздараве- 
ла 204 гадоў таму. Была хворая на рака, які 
зьнішчыў у яе лёгкія і горла: як прывезьлі яе ў 
Люрд, была ўжо ледзь жывая. Апусьцілі яе ў 
халодную ваду, але нічога не памагло. Уявіла 
сабе, што трэба памерці, а не зрабіла ў жыцьці 
нічога дзеля Божае хвалы і дабра людзям, дык 


вельмі баялася паміраць. І вось пачула ў душы 
голас, каб яшчэ раз скупацца ў той вадзе! Як 
вынялі яе з вады, дык пачула ў сабе адразу вя- 
лікую перамену, але ня ведала, што гэта зна- 
чыць. 

Калі перанесьлі яе ў Бюро да дактароў, дык 
тыя сьцьвердзілі, што яна зусім здаровая! Бо 


Такім цудоўным вянком ад- 
бываецца вячорная працэсія: 
кожны ідзе з сваею сьвеч- 
каю. Бачым, як народ ідзе 
роўненька: хоры сьпяваюць 
гімн да Божае Маці, а ўвесь 
народ згодна ўлучаецца з 
словамі: «Авэ-Авэ-Авэ, Ма- 


ўсё, што рак зьнішчыў, было нанава адбудавана і 
ані сьледу хваробы! І вось яна жадала абнавіц- 
ца і духова: пачала працаваць пры хворых у 
тым-жа люрдзкім шпіталі. Па 20-ці гадах працы 
ў Бюро і ў шпіталі, ужо ў пахілым веку, добра 
і настойліва працуе і валадае зычным голасам, 
калі да аздараўленьня рак горла не даваў ёй 
зусім гаманіць. Пілігрымы пыталіся ў яе, ці не 
магла-б штосьці напісаць пра сябе? «Ах, казала, 
я вельмі занята й не маю часу!» 


Гісторыя аздараўленьняў даступна ўсім у 
Люрд: хто мае жаданьне і веду, можа студыя- 
ваць у архівах Бюро, аглядаць дакуманты і фо- 


а са 

то, выпытваць дактароў і працаўнікоў бяз нія- 
кае перашкоды. Асабліва вялікае ўражаньне ро- 
бяць фото хворых у іхняй слабасьці, а пасьля 
аздараўленьня гэтакія шкілеты самі ўстаюць з 
ложа дый пасьля году яны ўжо выглядаюць поў- 
ныя сілы і здароўя. 

Так праяўляецца Моц Хрыстовая малітвамі 
Божае Маці, Заступніцы няшчасных людзей у 


з 


Люрд, у Фатіме і ў іншых цудоўных месцах. 
Але і наагул хтоколечы і дзеколечы з верай і 
любоўю прыбегае пад Яе апеку, можа выпра- 
сіць у Бога помач і ласку. -- А так нам трэба 
цяпер асаблівай Божай ласкі Міласэрдзя для 
ўсяго грэшнага сьвету, каб сьцярог нас ад «павет- 


ра, голаду, агня і вайны!» 





Уладзімер Глыбінны 


На Сьвятой Зямлі 


(НАРЫСЫ З ПАДАРОЖЖА Ў ПАЛЕСТЫНУ) 


УСТУП 


З КНЯЖАГА ПОЛАЦКУ 
Ў СЬВЯТЫ ГРАД 


«...Прімни дух мой от мене во святем 
граде Твоем Іерусаліме, пресели мя в 
Вышній град Твой Іерусалим. Покой мя 
на лоне Патриарга Авраама со всеми 
угождшиик те, аминь». 

З малітвы Сьв. Еўфрасісі Полацкай. 


Калі дваццацігадовую полацкую князёўну 
Прадславу ахінула раскоша Сьвятога Духа і 
падказала ёй ісьці ў манастыр, ніякія спаку- 
сы дабротаў сьвецкага жыцьця ня спынілі на- 
вагі прыняць пастрыжэньне. Колькі ні гала- 
сіла ейная маці і як ні стараўся пераканаць 
яе ў перавазе людзкога жыцьця ейны баць- 
ка - князь Юры Сьвятаслаў Усяславіч, як ні 
спакушалі яе багатыя, знаныя жаніхі з кня- 
зёўскіх родаў, і як, нарэшце ні стараліся 
ўзьдзеіць на яе родныя дзядзькі, не скары- 
лася маладая князёўна. Голас Божы ў ёй 
выявіўся мацнейшым і непераадольным пе- 
рад абліччам абы якіх спакусаў. І вось унуч- 
ка славутага Полацкага князя-волата Ўся- 
слава становіцца манахіняй Еўфрасініяй, каб 
служыць Божай справе, будаваць манасты- 
ры, шырыць духовае слова, перапісваючы 
кнігі, малюючы абразы, вышываючы рызы, 
упрыгожваючы мастацкімі каштоўнасьцямі 
крыжы, выхоўваючы манашак у пашане і лю- 
бові да Бога, дапамагаючы бедным. Пад ей- 
ным кіраўніцтвам прынялі пастрыжэньне 
родная сястра Гардыелава (Аўдакія), стрыеч- 
ная сястра Звеніслава (Еўпраксія), пасьля 
дзьве пляменьніцы, Агафія і Еўфімія. А на 
схіле свайго жыцьця Сьв. Еўфрасінія знайш- 
ла ў сабе досыць сілы, каб разам з сястрою 
Еўпраксіяй і братам Давідам паехаць у сьвя- 
тыя месцы Палестынскія. Наведала Канстан- 

тыноваль, Сабор Сьв. Сафіі і іншыя цэрквы, 
прыняла багаславеньне патрыярха. На Сьвя- 
той Зямлі колькі разоў пакланілася Гробу Га- 
сподняму, паставіла там залатую кадзільніцу 
і прасіла Госпада Бога ў маліцьве, каб спа- 
добіў яе адыйсьці ў лепшы сьвет у Сьвятым 
горадзе. Праз 24 дні пасьля занядужаньня ад- 
дала дух Богу 23 траўня 1167 г. і была пахо- 
вана ў Палестынскім манастыры Феадссія. 
У 1186 г. мошчы Сьв. Еуўфрасініі былі пераве- 
зены ў Кіеў, адкуль у 1910 г. былі перане- 
несеныя у родны горад Полацк. 

Летапісцы княжага града Полацка адзнача- 
юць зсаблівую славу тога места, што ўзгада- 
ваў такую слаўную дачку, «нявесту Хрысто- 
ву», прападобную Сьв. Еўфрасінію Полац- 
кую. Ейны шлях з княжага Полацку ў далё- 
кую Сьвятую Зямлю і Сьвяты град Ерусалім 
заўсёды быў і будзе на векі вечныя пуця- 
воднай зоркай для ўсіх тых, хто прагне адве- 
даць пакутную радзіму Хрыста. Э гэтай дум- 
кай не разлучыўся і наш беларускі паломнік, 
які пасьля "99 гадоў пасьля Сьв. Еўфрасініі 
прайшоўся ейнымі шляхамі па гарачай Пале- 
стынскай зямлі ў пошуках тае-ж духовае і 
жыватворчае вады, што вадзіла і водзіць ці 
аднаго паломніка з усяго сьвету да Хрысто- 
вае крыніцы. 


У ДАРОЗЕ ПРАЗ ЯРДАНЬ... 


«Дожджык, дожджык, перастань! 
Я паеду на Ярдань...» 
(З песьні) 


Усевалад Ціхановіч усю ночную дарогу 
праз акіян, Францыю, Італію ды Сяродзем- 
нае мора ніяк ня мог дайсьці да спакою. На 
ўсходзе далягляд заружавеў нечакана рана, 
і вочы мімавольна цягнуліся пасалавелым 
позіркам да самалётнага вакна, пад вузень- 
кай проламкай якога пераліваліся на ўсе ла- 


Ф Інтэрнэт-версія: Катипікаі.ога 2010 


зрэнках прамёньні раньняга, яшчэ поўнага 
белаты, сонца. А яно раптам пачало ўсё больш 
настырліва і рашуча наступаць з усходу. Тае 
вачы яібыта й ня было. У дрыготкім гуле не- 
як неўзаважна прабеглі гадзіны ночнае руп- 
насьці. Неўспадзеўкі морак пачаў таяць і каля 
Ўсевалада. Адылі, каб прыпаўшы да пра- 
зрыстае шыбіны і любуючыся то бялявымі 
хмарынкамі, якія суцэльнай коўдраю ўсьці- 
лалі акіян унізе і тварылі ўражаньне нябес- 
нага скляпеньня пад самалётам, то жмурз- 
чыся ад сьвітальнага заранку, ён ня мог вы- 
зваліцца ад глыбокага ўтрапеньня, якое ім 
уладала скрозь. Ніякая пярэстасьць і нязвык- 
ласьць уражаньняў не магла адцягнуць яго 
ад тае галоўнае думкі, што сьвідравала голаў 
і будзіла трапятаньне ўсхваляванае душы. 
“Мроі перанссілі яго з прасьцягаў акіяну, 
пазьней з прастораў францускіх палёў, што 
набягалі зелянінай дуброваў і жаўцізною 
пшанічных палетак, а далей ад італьянскіх 
дбайна высаджаных садоў і панатыканых уз- 
доўж узьбярэжжа каменных глыбаў-гарадоў, 
туды... куды ён цяпер ляцеў пасьля столь- 
кіх год мараў, плянаў, меркаваньняў, трызь- 
неньняў. У думках і ўявах ён ужо даўно, ад 
пачатку рыхтаваньняў быў там, куды цяпер 
высака ў паднябесьсі нёс яго гэты ракетны 
лятун. 

Сьвятая Зямля!... О, як яму жадалася 
хутчэй адчуць пад падэшвамі гарачыню рас- 
паленага пяску, па якім хадзіў Вялікі Збаў- 
ца, сваімі вачыма навечна занатаваць у па- 
мяці так добра ведамыя з Сьвятога Пісьма, 
дарагія сэрцу мясьціны! Прадчуваньне бліз- 
кімі іх пачалося ўжо ў Сірыйскай пустыні, 
калі за вокнамі тралейбуса, што на ўсю хуч- 
касьць нёс паломнікаў на поўдзень ад Дама- 
ска да Ерусаліму, навыперадкі беглі бяскон- 
цыя палі чорнага каменьня ды занядбанага 
людзьмі парыжэлага пяску. Перад зьмяр- 
ханьнем, калі дзённая гарачыня раптам па- 
чала зьнікаць пад павевам прахалоды, а тра- 
лейбус сунуўся ўздоўж даліны з першымі ад- 
знакамі пажоўклай зеляніны, было абвешча- 
на, што падарожныя ўжо на запаветнай Па- 
лестынскай Зямлі. Недзе ў перадгор'і час- 
часам пабліскавала істужка далёкай рачулкі. 
Яна то зьнікала за горамі зыбучага пяску, то 
зноў раптоўна зіхацела няроўнай цененькай 
палоскай на даляглядзе. І раптам, зусім няча- 
кана, ужо ў непрагляднай цямноце аўтобус 
запыніўся адразу за мостам на высокім на- 
сыпу. 

-- Рака Ярдань! -- пранеслася ад аднаго 
да другога шапатлівым голасам уразьлівая 
навіна. 

-- Сьвятая Ярдань! -- ураз адгукнулася 
маланкай у сьведамасьці кажнага палсмніка. 


ды й адценьні нязвычна зыркія, да болю ў 

І кажны навыперадкі подбегам стараўся хут- 
чэй апынуцца на беразе каля струменю, якім 
калісьці амываўся ў духовай раскошы наш 
Вучыцель. Паломнікі пачалі згружвацца на 
ўсхояным каменным беразе, які якраз ка- 
ля места тварыў досыць шырокую пляцоўку. 
Кажны пільна ўзіраўся ў таямнічы бляск ві- 
ратлівага невялікага струменю ўнізе, цікаваў 
водбліскі ўзыходзячага маладзіка ў ім і з 
нявыказным трапятаньнем сэрца ўслухоўваў- 
ся ў ягонае ціхаг, поўнае таёмнага сэнсу, вур- 
катаньне. 


Неўзабаве Ўладыка, суправаджаны польскімі 
сьвятарамі-паломнікамі, распачаў маленьне. 
Аб'яднаныя паломніцкім энтузіязмам галасы 
ўскаланулі прастору. Гулкае рэха далёка ў 
горы і пустыні панесла словы малітваў, поў- 
ных чалавечага смутку і болю за таго, чыім 
імем на векі вечныя стаўся слаўным і набыў 
незгасальнае сымбалічнае сілы гэты выток 
жыво?з вады сярод няжывой, здавалася-6б, спа- 
ленай дашчэнту, пустыні. І доўга-доўга ноч- 
ную цішыню пустыні, іцто аддавала цяпер на- 
запашанае за доўгі ліпеньскі гарачы дзень 
цяпло бяздоннай нябеснай сіні, разрывала 
гучна-вымоўная слава Госпаду-Богу, паслаў- 
шаму свайго Сына для выратаваньня роду ча- 
лавечага. Кажны з самага дна свайго сэрца 
выказваў поўным голасам бязьмежную ўдзяч- 
насьць Усявышняму за шчасьце спадобіцца 
хоць у нечым Божаму Сыну і прайсьціся яго- 
нымі пакутнымі дарогамі. Дзіваваліся ў небе 
карагоды зорак. Спасьцярожліва з вышыні 
ледзь-ледзь сьвяціў зубцаваты акраец меся- 
ца, што бліскучай падковай узыходзіў над 
галовамі незнаёмцаў і ледзь кранаўся іхных 
узбуджаных, бледных у ночным сьвятле, тва- 
раў. 

Па часе ўсе спакваля вярталіся да аўтобуса. 
Рэшту дарогі ніхто не адазваўся ні словам. 
Ніхто не пачуваў сябе ў стане парушыць 
агульнае ўрачыстасьці пачуцьцяў, якія пала- 
нілі кажнага ў роўнай меры. Дарма, што гэ- 
та было адно спатканьне з пачаткам ракі па 
дарозе, што яшчэ мусіць адбыцца ў іншым 
месцы сустрэча з адумысловай мэтай вадо- 
хрышча і сьвятой малітвы на Сьвяшчэннай ра- 
цэ, аднак гэтае першае загпазнаньне з ёю па- 
кінула па сабе глыбокі сьлед. Ва ўнісон з усі- 
мі Ўсевалад Ціхановіч таксама ніяк не адый- 
шоў ад одуму усю дарогу. Яму яскрава згадва- 
лася, як ён малым з іншымі дзецьмі менскае 
акраіны ў летні дожджык, закасаўшы свае 
штаніны, гойсаў праз лужыны вады і голас- 
на сьпяваў: 


Дожджык, дожджык, перастань- 
Я паеду на Ярдань 

Богу маліцца, 

Цару кланіцца: 

І неяк так заўсёды здаралася, што Ўся- 
вышні ўслухоўваўся ў дзіцячую шчырую бес- 
пасярэднюю просьбу і дараваў канец дажджу. 
Радзелі цёмныя хмары, сьвятлела паветра, а 
за момант паказвалася сонца і пачынала лю- 
страваць бліскаўкамі паверхню набраклае 
зямлі. На ўскос нябеснага выгіну клалася пя- 
рэстая вясёлка. Дзіцячай радасьці ня было 
канца! Хлапчукі брызгаліся рэшткамі гавар- 
лівае вады зьбягаючых у раку раўчукоў, ні- 
быта сьпяшаючыся спажыць з Божага дару 
зямліцы. Дрэвы і травы пілі й пілі, каб на- 
піцца за ўсе сухія дзянькі ды надоўга напе- 
рад. Угё пералівалася ў колерах яркага сьвят- 
ла і зыркае зеляніны. Сьвет быў напоўнены 
шматфарбнасьцяй і! выдаваўся гэткім яркім, 
як ніколі пазьней, Цуда Божае тварылася на 
нашых вачох і давала дзіцячаму ўяўленьню 
безліч доказаў, што Божанька адгукаецца, 
калі Яго просім. 

Ня думаў тады, не гадаў, што цяпер, амаль 
праз поўсотні гадоў, давядзецца пазнаць та- 
кое шчасьце, беспасярэдне ўбачыць і адчуць 
гэтак часта згадваную раку. 

--І хіба-ж ужо ні цуда, што адно назы- 
ванае ў дзяцінецьве стаецца яваю на скло- 
не жыцьця? -- думаў і дзівіўся ўпотай Усе- 


валад, адно адчуваючы, што нешта падобнае 
думаюць і адчуваюць іншыя, што панурылі- 
ся цяпер у свае ўспаміны і баяцца адно, каб 
нехта не скрануў іх з таго одуму. 

Так незаўважна мінулі ў цемені колькі вы- 
сокіх горных насыпаў. Ужо апоўначы раптам 
засьвяціліся ў далячыні агні вялікага места. 
Неўзабаве начны незнаёмы горад вітаў пада- 
рожных гулам машыннага руху, варухлівым 
натоўпам начных гулякаў. Неўзабаве гатэль- 
ныя службоўцы ў эўрапэйскіх гарнітурах, 
але з арабскімі аліўкавымі ад загару твара- 
мі прымалі і разьмяркоўвалі прыбылых. Чу- 
дася нязвычайная, незнаёмая гаворка, шмат 
было беганіны і гармідару. Нарэшце ўсё ўспа- 
коілася. Кажнага чакала ў пакоях стомлівая 
кароткая, адылі горача-удушлівая паўднё- 
вая ноч. Ад узрушэньня вочы доўга не зьлі- 
паліся. Аднак стома даканала свайго. Ніхто 
гэтак і не пабачыў, як золак прышоў на зьме- 
ну кароткай начы, а ўсьлед за ім пачулася 
звыхлае для ўсходу муэдзінавая перад-ра- 
нішняя песьня-заклік да магамэтанаў, каб 
дбалі пра Бога. Кажны засынаў, трызьнячы 
пра прашлы дзень. 


(Працяг: будзе) 





Ціт Бадзяка 


Праўда ці хлусьня? 


(Пачатак у папярэднім нумары) 


П 


Мы ўжо бачылі, як нязгоднай з праўдай 
аказалася «Праўда пра Хрыста» атэіста А. 
Краснова. Цяпер мы займёмся далей тымі 
праўдамі хрысьціянскай веры, якія ён пера- 
кручвае, як відаць, не задаўшы сабе труду 
пазнаёміцца з хрысьціянствам, з якім ён 
бярэцца змагацца. Ён піша: 

«Ён (Ісус Хрыстос) - мудры і міласэрны -- 
прыйшоў у сьвет, каб выратаваць людзей 
-- выбавіць іх ад грахоў і пакут. Для веру- 
чых, відаць, астаецца загадкай, перад кім 
павінен быў выкупіць грахі Хрыстос, калі 
Ён сам зьяўляецца ўсемагутным Богам? І зу- 
сім ужо незразумела, каму спатрэбіліся па- 
куты, а затым і сьмерць Сына самога Бога? 
Варта-ж было Богу-Бацьку толькі сказаць: 
Ды будзе! -- як усё збылося-б па Яго зага- 
ду і на зямлі зноў насталі-б райскія дні». 

Як бачым, наш крытык уважае, што для 
хрысьціян справа грэху і адкупленьня ад яго 
зьяўляецца «загадкай», а пасьля й «зусім ужо 


незразумелым пытаньнем». Ці аднак-жа ўсё 
гэта праўда? 


Ці праўда, што «для веручых астаецца за- 
гадка, перад кім павінен быў выкупіць гра- 
хі Хрыстос?» -- Красноў не дае ніякіх дока- 
заў: ён толькі навучае, як «маючы ўладу». 
Пэўне-ж ігнаранцыя вылазіць у яго з кожнага 
амаль слова і ня ёсьць яшчэ доказам. -- А як 
вераць. у сапраўднасьці хрысьціяне? Ці вера 
тут не вымагае ад іх прыняцьця за праўду ча- 
госьці «ззгадачнага», супраць чаго людзкі 
розум меў-бы права бунтавацца? Каб адка- 
заць на гэтыя пытаньні, ёсьць толькі адзін, 
вельмі просты спосаб: трэба знаць, што ка- 
жуць аб гэтым самі хрысьціяне. 


На нашае шчасьце праўда аб адкулленьні 
людзей ад грэху была добра зразумелай ўжо 
ад самага пачатку для ўсіх хрысьціян, дык 
цяпер нам досыць будзе спытаць, напрыклад, 
адну толькі Каталіцкую Царкву, каб мож- 
на было гаварыць аб тым, як разумеюць гэ- 
ту праўду ўсе хрысьціяне. 


аз 

Калі йдзе аб Каталіцкую Царкву, то яна 
мае ня толькі найлепш ад усіх апрацаваную 
Сотэрыёлёгію, (навуку аб Збавіцелю), але і 
ясныя кароткія выясьненьні ўсіх багаслоў- 
скіх навук у сваіх катахізмоўках. Бяром з 
іх найболей аўтарытэтную: «Каталіцкі Ката- 
хізм» кардынала Пятра Гаспарры. Там чы- 
таем на бачыне 116: 

Пытаньне 99: -- На чым палегае адкуп- 
леньне, якое выканаў Ісусе Хрыстос? 

Адказ: -- Адкупленьне, якое выканаў Ісуе 
Хрыстос, палегае на тым, што Ён з надмер- 
на вялікае любасьці да нас людзей, выслужыў 
нам апраўданьне сваей найсьвяцейшай паку- 
тай ісьмерцяй на дрэве крыжа і за нас папра- 
віў нашую несправядлівасьць адносна Бога 
Айца. -- (Трыдэнтскі Сабор, сэсія УІ, раздз. Т). 

Пытаньне 100: -- Ці Ісуе Хрыстос пакута- 
ваў і памёр як Бог ці як чалавек? 

Адказ: -- Ісус Хрыстос пакутаваў і памёр 
як чалавек, бо Бог ня можа ані пакутаваць, 
ані памерці. Аднак дзеля таго, што Яго Асоба 
была Богам, ўчалавечыўся, дык самое гэта 
ўчалавечаньне і кожная, нават найменшая па- 
кута за нас мела бясконцую вартасьць. 


Пытаньне 101: -- Чаму Ісус Хрыстсе за- 
хацеў паддацца гэткай цяжкой і ганебнай па- 
куце і прыняць сьмерць? 

Адказ: - ...каб якнайпаўней адказаць нз. 
вымаганьне Божае справядлівасьці, як най- 
ясьней паказаць людзям сваю любоў да іх, 
разбудзіць у нас большую ненавісьць да грэ- 
ху і большую адвагу ў прыкрасьцях і жыць- 
цёвых бедах. 

Пытаньне 102: -- За каго пакутаваў і памёр 
Хрыстос? 

Адказ: -- За ўсіх бяз вынятку людзей, 

Пытаньне 103: -- Значыць, усе людзі бу- 
дуць збаўлены? 

Адказ: -- Ня ўсе, а толькі тыя, каторыя 
захочуць гкарыстаць са спосабаў устаноўле- 
ных Эбавіцелям, каб праз іх людзі маглі ат- 
рымоўліваць заслугі Ягонае пакуты і сьмер- 
ці. -- 

е 


Пэўне-ж гэта толькі вельмі кароткі адказ 
на найважнейшыя пытаньні. Калі-б пасьля 
каталіку штоколечы выдавалася-б загадкай, 
ён можа запытацца ў кожнага сьвятара. А 
сьвятары маюць яшчэ абавязак знаць бага- 
слоўе, каб даць адказ на ўсякае «чаму?». Бо 
трэба ведаць і тое, што адкупленьне ёсьць 
тайнай веры, толькі загадка гэтае тайны 
ёсьць зусім не там і ня ў тым, дзе і ў чым 
хацелі-б бачыць яе атэісты, а толькі ў сла- 
басьці нашага розуму, каб пазнаць усё -- усю 
бяздонную глыбіню Божае рэчаіснасьці. Каб 
убачыць, якія адказы дае багаслоўе, возьмем 


дзеля прыкладу пару цікавейшых пытань- 
няў: 


1) Як пагадзіць з Божай справядлівасьцяй 
тое, што Бог карае нявіннага Свайго Сына за 
чужыя правіны? Саграшылі людзі, значыць, 
паводле парадку, трэ было-б людзей і пака- 
раць за іхныя злачынствы, а не Сына, які 
прытым быў паслушны «аж да сьмерці на 
крыжы». 


Адказ: -- Бог Айцец ніколі й ня думаў ка- 
раць Свайго Сына! Ён толькі пазволіў Яму, 
або лепш, згадзіўся на тое, каб Сам Ягоны 
Сын пазволіў людзям зрабіць з Ім усё, што 
толькі захочуць. Гэтак трэба разумець сло- 
вы: «Так Бог палюбіў сьвет, што Сына Свай- 
го даў, каб той, хто ў Яго верыць, ня згінуў, 
але меў вечнае жыцьцё». 


Сын Божы, любячы людзей ня менш ад 
Айца, пазволіў людзям замучыць Сябе на 
сьмерць, а пасьля сказаў Айцу: -- «Калі спра- 
вядлівасьць вымагае, каб злачынства было 
пакарана. хай мая пакута і сьмерць ня бу- 
дуць змарнаваны. Прыймі іх як адбытую ка- 
ру за людзей, якім яна справядліва належыц- 
ца». 


Айцец, Які нічога ня можа адказаць Сыну, 
раз -- па справядлівасьці, а другое -- Ён лю- 
біць Свайго Сына, калі бачыць, што ані па- 
кута, ані сьмерць не перамаглі ягонай лю- 
басьці да людзей, згаджаецца на гэтакую за- 
мену. Такім чынам пакута і сьмерць, або 
інакш -- Кроў Хрыста, якую людзі пралілі, 
зьявілася той цаной, за якую Сын Божы 

--выкупіў людзей ад належнае ім кары -- 

таму гэта, што Бог ёсьць справядлівы! А што 
Бог ёсьць справядлівы, аб гэтым якраз і 
сьведчыць Адкупленьне. Пакута і сьмерць 
Хрыста -- Божага Сына былі зусім дабра- 
ахвотнымі і ня мелі-б ніякага сэнсу, каб Бо- 
жая справядлівасьць не дамагалася кары за 
людзкія грахі. Адкупленьне паказвае, што 
Божая любоў і дабрата ня ёсьць слабасьцяй, 
як часам бывае ў людзей, але што Бог як 
узнагараджае за дабро, так і карае за зло. 

2) Як пагадзіць Божую дабрату са справяд- 
лівасьцяй? 


Ці добры чалавек ня будзе сам шукаць 
помсты за сваю крыўду на сваіх ворагах? 


Добрым сапраўды можна было-б назваць 
хіба толькі таго, хто нават за зло адплачвае 
дабром. Як то кажуць: «Хто ў цябе каменям, 
ты ў яго -- хлебам!» -- Але ці ёсьць такія 
людзі? Ці-ж сам Хрыстос не сказаў: «Ніхто 
ня ёсьць добрым, толькі адзін Бог». Аднак сам 
Бог даходзіць сваіх правоў. Як тады трэба 
разумець Божую дабрату? ; 

Адказ: -- Сама справядлівасьць пэўне-ж 
яшчэ ня ёсьць дабратой, але ня ёсьць і злом, 


а) ея 

а ўжо ёсьць дабром. Таму справядлівасьць 
можна быць у Богу, Які ёсьць чыстым дабром 
без найменшай дамешкі зла. І больш яшчэ: 
у Богу ёсьць абавязкава ўсялякае дабро веда- 
мае нам, бо ўсё толькі ад Яго бярэ свой пача- 
так. -- «Той, хто стварыў вока, ці-ж сам не 
бачыць?» Каб у Бога ня было дабраты, то і 
мы пра яе нічога ня ведалі-6б. 


А чаму мы ведаем зло, хоць яго ў Бога ня- 
ма й ня можа быць? -- Вельмі проста: Та- 
му, што зло -- гэта недахоп дабра. Зло само 
ў сабе ня існуе, як дзірка, якая можа існаваць 
толькі ў масьце, ці ў кішэні. Зло зьявілася 
толькі ў створаным сьвеце, бо нават і Бог ня 
можа тварыць інакш, як пад мерай, пад вагой 
і лікам. Калі Бог захацеў стварыць чалавека, 
дык добра ведаў, што чалавек можа захацець 
зла, якога Бог ня хоча. Маючы розум, чалавек 
не захоча кіравацца ім, а тады скуткі гэтага 
будуць горшыя, чым тады, калі хто, маючы 
вочы, захоча хадзіць заплюснуўшы іх... 


Што было рабіць? У поўнай згодзе (нават 
з нашым людзкім розумам) Бог зрабіў зло та- 
кім, што чалавеку яго не варта было ра- 
біць, нават на спробу. А ў Бібліі гэтая заба- 
рона выражана ў форме забароны есьці з 
«дрэва пазнаньня дабра і зла». Але што было 
рабіць з дурным, які ўважае сябе за разум- 
нейшага ад Бога? 


Аднак Бог паступае зусім інакш, так што 
і зразумець Яго было-б немагчыма, калі-б Ён 
Сам не паказаў людзям сваей дабраты, пасы- 
лаючы на сьвет свайго Сына, Якому захаце- 
лася стацца чалавекам, каб памагчы людзям. 
Як бачым, Бог «абражаецца» зусім інакш, 
чым людзі: калі йдзе ім памагаць, добра ве- 
дае, як людзі прымуць гэтую помач і чым 
адплацяць за яе! 


«Пасылаючы» Свайго Сына, Бог-Айцец ня 
прыказвае Яму (як гэта мы ужо бачылі), а 
толькі згаджаецца, каб Сын паказаў людзям 
тую ахвярную і безкарысную любоў, якая 
ў Тройцы Божых Асобаў ёсьць крыніцай без- 
гранічнага шчасьця, а якая дзеля людзей 
ёсьць адзіным лякарствам на ўсе іхнія паку- 
ты. -- «Каб убачыў сьвет, што Я люблю 
Айца -- хажа Хрыстос - Я усё раблю так, 
як загадаў Мне Айцец». «Я прынёс на зямлю 
агонь і хачу толькі аднаго, -- каб ён разга- 
рэўся». Гэтым агнём ёсьць новая Ягоная за- 
паведзь: «Запаведзь новую даю вам, каб вы 
так любілі адзік другога, як Я палюбіў вас». 
Значыць, ужо ня так, як было да ягонага пры- 
ходу наз сьвет у Старым Запавеце: «як сябе 
самога» .., Бо Сын Божы, як чалавек, палю- 
біў людзей больш, чым Сябе самога, бо аж 

да поўнага зьнішчэньня Сябе! Бо і апошняя 
граніца, да якой можа дайсьці любоў, гэта і 
ёсьць ахвяра з жыцьця. Тут нельга ўжо пры- 
лажыць старую мерку -- «як самога сябе»... 


Калі-ж Айцец дапусьціў на Свайго Сына 
аж гэткую цяжкую пакуту за людзкія грахі, 
то трэ заўважыць, што не Айцец прыдумаў 
для Яго ланцугі, пугі і бічы, цярновы вянок 
і крыж, а зрабілі гэта людзі, якія баяліся гра- 
ху (а мо нат і ня думалі пра тое?), што яны 
зьяўляюцца нявольнікамі граху, як гэта вы- 


“разна казаў ім Хрыстос. -- А Бог толькі ха- 


цеў паказаць людзям, чым ёсьць грэх і 
да чаго ён людзей даводзіць. «Не плачце нада 
Мной -- казаў Сын Божы, нясучы крыж -- 
а плачце над сабой і над сваімі дзецьмі. Бо 
калі на зялёным дрэве гэта вырабляюць, то 
што будзе на сухім?» -- Гэта значыць, «Калі 
Мне за дабро адплачваюць людзі гэтак, то 
якую-ж адплату за зло яны прыдумаюць 
сваім ворагам? А хто-ж з вас не мае ворагаў? 
А калі вы іх маеце досыць, дык вашыя дзеці 
будуць мець іх яшчэ больш». 


З усяго гэтага бачым, што Бог ня толькі 
нідзе не даходзіць сваіх правоў, але і не га- 
ворыць пра іх. Ён толькі пазваляў бязбожным 
людзям рабіць з Сабой усё, што ім спадаба- 
ецца. Ня мог толькі, будучы добрым, зра- 
біць, каб зло ня было злом, дый каб бічы і ка- 
лючкі або раны ад цьвікоў не балелі... А 
чалавеку так часта хацелася-б біць другіх, а 
самому ня быць бітым, або прычыняць боль 
другім, а самому каб не балела. 


І гэтага добры Бог ня можа зрабіць... «А 
ты ня верыш Мне? як-бы пытаўся Хрыстос». 
Дык паспрабуй -- пераканайся! Ня буду -- Я 
дзеля тваей няверы -- адказвацца ад свайго 
пляну. Я хачу падзяліцца з людзьмі маім 
уласным шчасьцем. А дзеля таго, каб чала- 
век мог атрымаць шчасьце больш, чым жы- 
вёліна-скаціна якой чалавеку часамі хацела- 
ся-б быць, Я даў чалавеку розум і вольную 
волю. А, даўшы раз, ня буду Я адбіраць волі 
за кожным разам, калі Я (па вашаму) павінен 
быў-бы тасаваць прымус. Ці-ж вы ня ведаеце, 
што чалавека нельга ашчасьлівіць супраць 
ягснай волі? І, ня будучы вольным, ён не па- 
трапіў-бы нават пазнаць тое шчасьце, якое 
недаступна неразумнай і бязвольнай жывё- 
ле...» 


Дык што тут, (пытаемся мы Краснова і ін- 
шых атэістаў), «загадачнае», або «зусім ужо 
незразумелае» кожнаму, хто не паляніўся да- 
ведацца аб гэтым? 


(Далей будзе) 

З царкоўнагаа жыцьця 


ПАВАЛ УІ-ы У АФРЫЦЫ. Самай паважнай 
падзеяй апошнай пары было падарожжа Папы 
Паўла УІ-га ў Афрыку, у горад Кампаля (Уган- 
да). Мэта падарожжа: пасьвянціць аўтар 22-х аф- 
рыканскіх мучанікаў і пазнаць бліжэй умовы 

царкоўнага жыцьця на чорным кантынэнце. 
Прабываў там Папа тры дні -- 81. ХІІ, 1. і 2. 
УШ. На лётнішчы спатыкаў Папу прэзыдэнт 
Уганды Оботэ і 4-ры прэзыдэнты суседніх рэс- 
публікаў, а таксама шмат прадстаўнікоў урадаў, 
духавенства, каталіцкія біскупы ўсяе Афрыкі з 
5-ю кардыналамі на чале. Маса народу зыйшла- 
ся, нават з далёкіх аколіцаў-- да 300 кілям., 
якія прыбывалі пераважна пехатою і віталі Па- 
пу з жывой радасьцяй -- з сваей афрыканскай 
музыкай, з сваімі песьнямі, з воплескамі. 

Меў Павал УІ-ы проста надмерную працу: 
спатканьні з урадоўцамі, з Біскупамі, з духа- 
венствам Уганды і бліжэйшых краінаў. Адпра- 
віў урачыстую Літургію на пляцы за горадам, 
меў кальканаццаць прамоваў, учасьнічаў у 
агульным Зьезьдзе біскупаў Афрыкі. Кансэк- 
раваў 12 новых чорных біскупаў і ў прамове 
да іх сказаў: 

«Вы маеце прычыніцца да стварэньня новай 
афрыканскай цывілізацыі, мусіце шукаць і клі- 
каць новых хрысьціянаў. Вось якая вашая вя- 
лікая задача, што спаткаецца з разнаякімі цяж- 
касьцямі. 

Прадказаў Папа тры галоўныя этапы Церк- 
вы ў Афрыцы: 

1) Эвангельле або пасеў Божага Слова, 

2) Фармаваньне свайго сьвятарства і сваіх за- 
конаў (манастыроў), 

3) Разьвіцьцё народнага характару, гэта зна- 
чыць укараненьне Царквы ў афрыканскую ку- 
льтуру і цывілізацію. Так Царква, абапёртая на 
натуральным грунце афрыканскай душы, ста- 
нецца ня толькі сільнай і самастойнай, але і бу- 
дзе здольнай несьці хрысьціянскую веру іншым 
кантынэнтам». 

ж 

У парляманце Уганды Папа прамовіў да прад- 
стаўнікоў народу: Адказаў на пытаньне «Чаго 
Катал. Царква ад Афрыкі жадае і што ёй дае?» 

Хоча даць ёй хрысьціянскую веру з усімі яе 
вартасьцямі, якія ўзбагачаюць людзкую куль- 
туру і памагаюць чалавеку ў яго духоўным і 
дачасным прагрэсе. 

Царква нічога ня хоча забіраць ад народаў, 
але хоча яшчэ палепшыць усё добрае, што яны 
маюць і хоча прышчапіць іхнай мове і культуры 
адвечныя Божыя Праўды. 

Царква змаггецца з усялякім каляніялізмам 
і заўсёды стаіць на баку права і справядлі- 
васьці, чаго доказам ёсьць апошнія энцыклікі 
Папы, а таксама праца Царквы ў Афрыцы. 

га ву 


А дамагаецца Царква толькі свабоды для рэ- 
лігійнага хульту і для харытатыўнай працы. -- 

Прамову Папы слухачы абдарылі моцнымі 
і гучнымі воплескамі. 

Пасьля Папа меў гутарку з некаторымі дэле- 
гатамі, асабліва паважная была з прадстаўнві- 
камі Нігерыі і Біяфры: на жаль, гэтая не дала 
памыснага рэзультату, толькі прыгатавала грунт 
да далейшай памыснагй размовы, каб абляг- 
чыць давоз лекарскіх сродкаў. 

2-га жніўня Папа пасьвяціў аўтар 22-х афры- 
канскіх мучанікаў -- галоўна дзеля гэтага сю- 
ды прыехаў. Наведаў таксама і санктуарыюм 
англіканскіх мучанікаў, што былі адначасна за- 
бітыя паганцамі. Англікане вельмі прыхільна 
віталі Папу ў сябе з сваім біскупам Сабіті. 

І зельмі важнай была справа спатканьня з 
59 біскупамі і 5-ю кардыналамі афрыканцамі, 
якія сабраліся ў Кампалю на Зьезд, каб абмер- 
каваць патрэбы Царквы ў Афрыцы. У прамове 
да іх Павал УІ-ы быў вельмі ўсхваляваны глы- 
бокім пачуцьцём, -- іх дружбаю і лучнасьцяй, 
што прыводзіла на думку словы Апостала Паў- 
ла: «Адно цела, адзін дух і пакліканыя да ад- 
нае надзеі... Адзін Госпад, адна вера, аднс 
хрышчэньне. Адзін Бог і Айцец усіх, які над усі- 
мі, і праз усіх і у-ва ўсіх нас». (Эфэз. 4, 4 -- 6). 

Далей Папа казаў,: «Царква ў Афрыцы мае 
быць ані эўрапэйскай, ані лацінскай ці ўсходняй, 
але перад усім каталіцкай і ўсё-ж ў мове, абы- 
чаях, у музыцы і сваіх звычаях стаць афрыкан- 
скай, ніколі не зьмяняючы праўдаў веры. «Вы 
можаце і мусіце мець афрыканскае хрысьціян- 
ства». 

Біскупы, як адзначыў Папа, знайшліся ў аб- 
ліччы вялізнае задачы -- зрабіць Царкву сама- 
стойнай -- праз выхаваньне свайго клеру -- пра- 
водзіць місыйную працу і лагодзіць унутраныя 
і міжнародныя сэпаратызмы. І ў гэтай працы 
Папа хоча, колькі зможа, памагаць ім і бага- 
славіць. 

Прытым Папа пераказаў -- з ахвяраў іншых 
каталікоў -- 200 тысяч даляраў. на «Фонд людз- 
кога разьвіцьця Афрыкі» і на побудову двух 
шпіталяў: у Нігерыі -- для дзяцей і ў Біяфры 
-- для ахвяраў вайны. 

Вярнуўся Павал УІ ў Рым позным вечарам, 
вельмі змучаны, але здаволены: гэта была ўжо 
8-ае ягонае падарожжа, якое прайшло надта па- 
мысна. 


ж 


ВАТЫКАН. Нядаўна Папа зацьвердзіў новую 
форму сьв. Літургіі лацінскага абраду, тасоўна 
да вымогаў апошняга Сабору: некаторыя цэрэ- 
моніі адыйшлі, як менш адпаведныя і пазьней 
уведзеныя. Затое дадзена большая ўвага чытань- 

ню Сьв. Пісьма, Старога і Новага Запавету, а 
ўвесь цыкль разложаны на тры гады. Такім 
чынам Літургія сталася больш упрошчаная і 
збліжаная да старадаўнай і больш зразумелая 
для народу, асабліва дзеля народнай мовы. І 
дасьць Бог, што і беларусы будуць мець сьв. 
Літургію ў сваёй роднай мове! 

Галоўная мэта рэформы была тая, каб лепш 
выразіць Хрыстовую ахвяру і прыблізіць на- 
род да аўтара і да Самога Збавіцеля. Пры абно- 
ве Літургіі працавала блізка 1000 спэцыялістаў 
у працягу 4-х гадоў!.. 


ра 


МАЛІТВА ПРЫВАТНАЯ, Апрача малітвы 
публічай яшчэ ёсьць у будняй практыцы маліт- 
ва індывідуальная і Літургія ціхая. У прамове 
да людзей у Кастэль Гандольфо (летняя дача) 
Павал УІ-ы гаварыў аб вялікай патрэбе і важ- 
насьці малітвы прыватнай, якой цяпер людзі 
вя вельмі пільнуюцца. Наагул людзкое жыцьцё 
сталася вельмі рухавае, неспакойнае і вонка- 
вае: такое ўжо пайшло выхаваньне і стварыў- 
ся настрой, які стварае людзей інтарэсу, біз- 
нэсу, індыфэрэнтных релігіі, ды матэр'ялістаў. 
Яшчэ прызнаюць рэлігію фармальна, толь- 
кі вонкавае набажэнства. А тымчасам індывіду- 
альная малітва абсалютна неабходная, бо яна 
зьвязвае чалавека з Богам і ажыўляе ягоны 
дух, а сама Літургія ня можа заступіць малітвы 
асабістай. 


СПРАВА АБНОВЫ ЦАРКВЫ. Папа ўсьцяж 
прыпамінае, што патрэбна абнова Царквы? 

Царква хоча і стараецца ўвясьці зьмены, але 
яны не павінны быць са шкодай і рззбурэньнем 
традыцыі. «Нельга рабіць зьмены для самой 
зьмены: абнова павінна весьці да лепшага 
хрысьціянства. Па Саборы Царква ўжо ўвяла 
некаторыя зьмены і болей іх увядзе, каб абна- 
віцца... Ня ў гэтым справа, каб даць новае 
хрысьціянства, але каб даць аўтэнтычнае хрысь- 
ціянства для новых часаў». 

У такім сэнсе абнова Царквы мае весьці «да 
сарваньня з грахом, да зьмены жыцьця і каб 
паглыбіць пазнаньне хрысьціянства». 


зе 


НАВУКА І РЭЛІГІЯ. У сувязі з пасьпяховым 
падарожжам астранаўтаў у Апольлё 11 на Ме- 
сяц Папа казаў, што цяперашняя навука дае 
многа нагоды моладзі для пазытыўнай працы. 
І зьяўляецца гэтулькі сацыяльных праблемаў, 
чакаючых на рашэньне, што гэта можа быць 
асягнена толькі працай старога і новага пака- 
леньня. На жаль, кажа Папа, цяперашняя мо- 
ладзь паддалася зморанасьці! І асягненьні навукі 
зусім не становяць перашкоды для веры ў Бо- 
га. Царква жадае посьпеху навукі, бо пазнань- 
не законаў прыроды прыносіць карысьці і на- 
вуцы і рэлігіі. Катал. Царква ня толькі не ба- 
іцца конфронтацыі з цудоўным багацьцем су- 
часнай навукі, але яе жадае. 





Базыліка Сьвятога Пятра у часе П-га Ватыканскала Сабору 


заа, Д ёна 

Патрэба Бога ёсьць згодная з прыродай чала- 
века: чым большы робіцца прагрэс, тым больш 
адчуваецца патрэба Бога. 


ЮГАСЛАВІЯ. Урадовая газэта «БОРБА» аляр- 
муе, што рэлігія мае ўсё больш уплыву на гра- 
мадзкае жыцьцё. Там наагул пануе большая 
свабода, чымсь у іншых сацыялістычных краі- 
нах. А каталікі дамагаюцца таго самага права 
навучаньня рэлігіі ў школах, якое маюць атэ- 
істы для сваей навукі. І такжа ў радыё і тэлеба- 
чаньні. Катал. часапіс «Гляс Консіля» дарос да 
11-ці мільёнаў! А «Борба» наракае на моладзь, 
што нярупліва змагаецца з Царквою, І Цар- 
ква ўсё мацней уцягвае моладзь да веры ў 
Бога. -- Як бачым, дрэнна для камунізму і зма- 
гацца з рэлігіяй і даваць ёй свабоду. 


ж 


ЧЭХА-СЛАВАЧЧЫНА. Тут Катал. Царква пе- 
ражывае новы націск на рэлігію: свабода рэлі- 
гіі, якую здабыла Царква за часоў Дубчэка, што- 
раз больш уціскаюць. Перамовы з Ватыканам 
зацягваюцца. Міністар культуры Каляска і мін. 
веравызнаньняў Др. Кадлецова звольнены, а 
назначаны на іх месца людзі няпрыхільныя 
Царкве. 


ж 


БЭЛЬГІЯ. У некаторых краінах, як Бэльгія, 
Францыя, Нямеччына і інш. ўваходзіць звычай 
прыймаць Сьвятое Прычасьце з рукі: сьвятар 
кладзе частку Хрыстовага Цела на руку вер- 
ніка, а ён сам яго спажывае. Гэта ёсьць узнаў- 
леньне даўнейшага звычаю ў Царкве. Цяпер 
гэты звычай аднаўляецца паволі і толькі са зго- 
дай мясцовага біскупа. 


ж 


БАВАРЫЯ. Набрала разгалосу справа біскупа 
М. Дэфрэггера, суфрагана ў Мюнхэне. Даказа- 
на, што ён падчас вайны, будучы ў войску капі- 
танам, атрымаў ад вайсковай улады загад злік- 
відаваць вёску Філлето ў Італіі, бо там парты- 
заны застрэлілі 4-х немцаў. Дэфоэггер рабіў, 
што мог, каб паменшыць лік ахвяраў гітлерызму, 
аднак перадаў свайму аддзелу ваенны загад, кгб 
расстраляць 17 чалавек італьянцаў. 

Пасьля вайны Дэфрэггер уступіў у дух. сэмі- 
нарыю і стаў сьвятаром, а пасьля і біскупам. 


Італьянцы дамагаюцца суду і кары. -- Аказала- 
ся, што Ватыкан нічога ня ведаў аб ранейшым 
жыцьці Дэфрэггера. Гэты біскуп публічна 


перапрасіў радню згінуўшых італьянцаў і да- 
казвае, што нічога ня мог зрабіць больш. Ён 
бараніў перад уладамі італьянцаў і фактычна 


частку яму ўдалося ацаліць. Цяпер прасіў свай- 
го кардынала, каб звольніў яго з становішча, 
але тымчасам кардынал Дэпфнэр не адпускае 
свайго памацніка да поўнага выясьненьня спра- 
вы. Ведама, што ворагі Царквы стараюцца пані- 
зіць рэлігію. Пабачым, чым справа кончыцца... 


ж 


ФРАНЦЫЯ. Кардынал у Парыжы Марті ўвёў 
сталую пэнсію для духавенства ў сваёй дыяцэ- 
зіі: усе даходы сьвятары будуць здаваць у агуль- 
ную касу і кожны атрымае роўную іншым част- 
ку для памяркоўнага пражыцьця. 


ж 


АФРЫКА -.- МОЗАМБІК. У горадзе Мэкуля 
каталікі і магамэтане пабудавалі супольную 
сьвятыню. Пры пасьвячэньні біскуп падкрэсьліў 
факт, што будынак будзе служыць і каталіком 
і магамэтанам. «У пятніцу, казаў ён, будуць 
прыходзіць маліцца нашыя браты музульмане 
да Бога-Алляха, які ёсьць Богам Абрагама, Іза- 
ака і Якуба, іхніх продкаў, а ў нядзелю будуць 
тут пакланяцца па хрысьціянску каталікі таму 
самаму Богу -- праз Ісуса Хрыста, які ёсьць Сы- 
нам Божым. Такім спосабам будуць маліцца ад- 
ны. і другія супольнаму Богу, што прычыніцца 
да братэрства і супакою, чаго мы усе так вель- 
мі жадаем». 

Пасьля Літургіі біскуп даў усім багаславен- 
ства, кажучы па арабску: «Бог ёсьць Вялікі!» 
Усе каталікі асталіся і на магамэтанскія маліт- 
вы. “ 


з 


БРАЗЫЛІЯ. Тут найбольшы лік каталікоў -- 
90 мільёнаў, аднак нямала тут і клопатаў. На 
такі вялізны лік вернікаў ёсьць толькі 13 тысяч 
сьвятароў -- адзін на 8 тысяч, калі нармальна 
павінен быць адзін на адну тысячу людзей! 
Дый пры гэтым недаборы яшчэ некаторыя мала- 
дыя сьвятары адступаюць ад паслушэнства 
Царкве з браку належнай фармацыі і вялізных 
пяжкасьцяў сацыяльных. Нядаўна на Зьезд 
ўсіх біскупаў Бразыліі прыбыў дэлегат Ватыка- 
ну кардынал Фэлічы. 


ІРЛЯНДЫЯ. Бацька чатырох законніцаў па- 
сьвячаны і прыняў сьвятарства, Міхал О'Бріен: 
пасьля сьмерці жонкі пастанавіў вучыцца на 
сьвятара. На студыі трэ было аддаць пяць га- 
доў, а цяпер прызнаны здатным і пасьвячаны -- 
у сакавіку гэтага году. Урачыстасьць адбылася ў 
Лядывэлль у Англіі: «малады» сьвятар мае 64 
гады. На прыміцыю прыбылі ўсе чатыры дачкі 
і сястра, якая ёсьць таксама законніцай і два 
сыны, але гэтыя асталіся сьвецкімі людзьмі. 


МАЎ 

Г нь. 


З беларускага жыцьця 


НОВЫ АДРАС 
УЛАДЫКІ ЧАСЛАВА СІПОВІЧА 


Дастойны Уладыка Часлаў Сіповіч, Апосталь- 
скі Візытатар для беларусаў каталікоў, вярнуў- 
ся ў жнівені г. г. ў Лёндан пасьля шасьцігадэ- 
вага прабываньня ў Рыме, дзе ён займаў стано- 
вішча Галоўнага Ігумена Закону Айцоў Марыя- 
наў. Уладыка будзе жыць у Марыян Гаўз, ку- 
ды трэба накіроўваць да яго ўсю карэспандэн- 
цыю. 


АЙЦЕЦ ТАМАШ ПАДЗЯВА Ў ЛЁНДАНЕ 


Разам з Уладыкам Чаславам прыехаў у Лён- 
дан а. Тамаш Падзява, якому толькі нядаўна 
ўдалося выехаць з Польшчы. 


Айцец Тамаш зьяўляецца сябрам Закону Ай- 
цоў Марыянаў. Перад вайною ён уступіў у бе- 
ларускі марыянскі манастыр у Друі. Доўгі час 
ён працаваў місіянэрем у Манджурыі разам з а. 
Язэпам Гэрмановічам. У 1948 г. яны абодва бы- 
лі арыштаваныя і правялі сем гадоў у савецкіх 
канцэнтрацыйных лагерах у Сібіры. 


ПОСЬПЕХІ ВУЧНЯЎ ШКОЛЫ СВ. КІРЫЛА 


Два вучні ІЦколы св. Кірыла Тураўскага ў 
Лёндане -- Алесь Міхалюк і Марк Саўка-Мі- 
хальскі -- здалі ў гэтым годзе матуральныя іспы- 
ты з беларускай мовы на Лёнданскім Унівэрсы- 
тэце. Абодва яны здавалі на год раней звычай- 
нага часу і адзін з іх, Марк, атрымаў найвы- 
шэйшую ацэнку. 

Ф. Сенькоўскі, які наведваў школу сьв. Кі- 
рыла ад самага яе пачатку, скончыў пасьпяхо- 
ва ў гэтым годзе сярэднюю асьвету і атрымаў 








Экскурсія У лясы і горы 

месца на Лёнданскім Унівэрсытэце, дзе мае 
намер студыяваць матэматыку, фізыку і ста- 
тыстыку. Ён надалей жадае жыць у Школе св. 
Кірыла. Дай Бог, каб гэта быў пачатак новага 
беларускага студэнцкага цэнтру! 

Другі вучань Школы св. Кірыла, Алесь Лош- 
ха, таксама пасьпяхова скончыў сярэднюю ась- 
вету і быў пакліканы на службу ў нямецкую 
армію, 


ВУЧНЁЎСКІЯ КАНІКУЛЫ 


Група вучняў Школы св. Кірыла разам з га- 
спадыеяй, ёп. Аленай Міхалюк, правялі тры 
тыдні сваіх летніх канікулаў у Сомэрсэт у за- 
ходняй Англіі у маёнтку сп. Обэрона Гэрбэрта, 
старшыні Ангельска-Беларускага Таварыства. 
Гэта ўжо трэці год падрад як сп. Гэрбэрт ахвя- 
руе беларускім вучням канікулы ў сваім маёнт- 
ку. 





Гаспадары й госьці. Вучні Школы Сьв. Кірыла 
на канікулах. Сп. О. Гэрбэрт (чацьвёрты злева) 
і ягоная Маці (другая справа) 





А, с р р 
Будзе сьвежая рыбка на вячэру! 

З лістоў у рэдакцыю 


ПАВАЖАНЫ АЙЦЭЦ РЭДАКТАР! 


Дазвольце, каліласка, і мне, як чытачу, ска- 
заць некалька слоў на тэму «3-яе вайны і кан- 
ца сьвету»! Шмат ужо асобаў выказала свае дум- 
кі: адны хваляць і заахвочваюць пісаць далей, 
а другія аднесьліся адмоўна. На маю думку 
найбольш ярка высказаўся адзін з «Вяліка- 
ліцьвіноў», д-р Я. Станкевіч, Ён хіба забыўся, 
што «Божым Шляхам» -- гэта часапіс рэлігійны 
і ў гэтым духу былі пісаныя разважаньні, а ўсе 
думкі адносіліся ня толькі да беларусаў, але 
да ўсяго сьвету. 


Калі-б сапраўды ўсе людзі ўладжваліся па- 
водле законаў Хрыста, дык ня было-б і па- 
грозы канца сьвету, Аднак шмат хто кажа, што 
гэта немагчыма, дык тады-ж і няма ратунку ад 
атамнай небясьпекі... Тут дык справа пляцец- 
ца і трудна што зразумець... 


Вельмі слушны заклік д-р Станкевіча, каб мы, 
беларусы, станоўка і ўсімі сіламі станавіліся 


ў абароне свайго народу, якому пагражае 
сьмерць ад расейскай камуны. Але гэта ўжо ін- 
шая справа і мала мае супольнага з заклікам 
да малітваў і да веры ў Бога, як пішацца ў 3--яй 
вайне. 

Д-р Станкевіч робіць выснаў: «Нашто нам 
той сьвет, у якім не стала-б нашага беларускага 
народу?» А я дадам: «Нашто нам, хаця-бы і 
вольная Беларусь, халі-бы ў ёй не стала бела- 
рускага народу, зьнішчанага гэтай ці іншай бом- 
баю? Дый няшмат нас зьмесьціцца ў амэрыкан- 
скіх супраць-атанмых сховішчах, каб ператры- 
ваць атамную масакру. 

Са шчыраю падзякаю за артыкулы «З-яя вай- 
на і канец сьвету»! Гэта -- найперш; а і наагул 
за ўсе вашыя намаганьні для дабра ўсяго людзт- 
ва і нашага беларускага народу. 


З глыбокаю пашанаю 


Б. Нагорны 
Францыя 1. ІХ. 1969. 





ДУМКІ З ПРАЧЫТАНЫІХ КНІЖАК 


Аграфа: Сказы Ісуса Хрыста, якія не 
ўвайшлі ў Эвангельле, але запісаныя ў Апоста- 
лаў ці ў Айцоў Сьв. Царквы. 

«ІШчасьлівейшы, хто дае, чым той, хто атрым- 
лівае». (Аіпост. Дзеі 20, 35). 

«Вы старайцеся ўзрастаць з малога, а з боль- 
шага станавіцца меншым». 

«Хто жадае дасягнуць Мяне і атрымаць маё 
валадарства, павінен дайсьці да Мяне праз жаль 
і цярпеньне». (З лісту сьв. Барнабы). 

«Турбуйцеся аб веры і надзеі, з якіх родзіцца 
любоў да Бога і людзей, што дае вечнае жыць- 
цё». (У сьв Макара Вял.). 

«Дзе хто адзін, там і Я ёсьць з ім». (У сьв. 
Яфрэма Сырыйскага). 

«Прасіце вяліката і малое прыложыцца вам: 
прасіце нябеснага і прыложыцца вам зямное». 

«Любіце тых, што вас ненавідзяць і ня будзе- 
це мець ворага». 

«Каб вы нат былі сабраныя на лоне Маім, але 
ня выпаўнялі волі Маей, дык Я адкіну вас». (З 
навукі 12 Апост.). 

«Чаму зьнеслаўляецца імя Маё? Таму, што вы 
ня робіце таго, чаго Я жадаю». (Сьв. Сотэр). 


4: 
«Хто ёсьць Бог, якому мы павінны прыносіць 
нашыя жэртвы? 


Той, хто дае жыцьцё; той, хто дае сілу; той, 
перад чыім загадам пакараюцца ўсе сьветлыя 
багі (знёлы?): перад чыім ценям ёсьць несьмярот- 
насьць. 

«Хто ёсьць Бог, якому мы павінны прыносіць 
нашыя жэртвы? 

Той, хто, дзякуючы сваей магутнасьці, ёсьць 
адзіным царом, дыханьнем сьвету і абуджэнь- 
нсм яго; той, хто кіруе ўсім -- чалавекам і жы- 
вёлай... 

Той, чыю веліч выслаўляюць гэтыя сьнежныя 
горы і мора; той, хто запаліў сьвятло на небе 
і зрабіў цьвёрдай зямлю. Той, хто стварыў ня- 
бёсы, самыя вышэйшыя нябёсы. "Той, на каго 
пазіраюць неба і зямля, умацаваныя ягонай во- 
ляю. Той, хто ёсьць адзіным Богам... (Гымн з 
Рыт-Вэды, з індускіх сьвяшэнных кнігаў). 


ль ль ль ль ы ль чы ь ць 





СЯЛЯНКА пытае: -- Што такое камунізм? 

ПАРТЫЕЦ: -- Гм... (Маўчыць). 

СЯЛЯНКА выкрыквае: -- А хто яго выдумаў 
-. народ ці вучоныя? -- 

ПАРТЫЕЦ: -- Сам народ! - 

СЯЛЯНКА: -- Я так і думала, што народ. 
Калі-бы вучоныя, дык яны спачатку выпраба- 
залі-бы яго на сабаках... - 


саба 

які паставіў нагу на месяцы, сказаў: «І ат 
Агт-5ітопе», значыць: «Я ёсьць моцны, пера- 
важаючы, устойлівы, старанны, вытрывалы, 


энэргічны!». 


Гаманілі, што першы будзе расеяц: праз доў- 
гія гады і самахвальства Хрушчова, нават сама 
Амэрыка прызнавала пяршынство Саюзу ў пад- 
нябессі; а тымчасам цяпер савецкі «Люна 15» 
паказаў толькі перевагу Амэрыкі і сваю няздат- 
насьць, калі шпіёніў амэрыканцаў і зваліўся на 
месяц. 


Цікава, якія выснавы выцягне навука з пада- 
рожы на месяц? 


Некаторыя спадзяваліся што прывязуць 
стуль мяшок магчыма залатога пылу; другія ка- 
залі, што магчыма загразнуць там у касьмічным 
пыле, які залягае на дзесяткі мэтраў на паверх- 


кЗ 


Та БУ і 


І шын Змаміц, Ці 
жалезным сьлізкім лёдзе і г. д. 

Аж знайшлі там невялікую колькасць чор- 
нага вульканічнага пылу, што ляжыць на ска- 
лістай паверхні. 

І ўсё-ж аказалася «зямля» (ці «месячына» або 
«люнаціна»?) на месяцы надта дарагая, б0 каш- 
тавала Амэрыцы кожны грам у адзін мільё 
фунтаў стэрлінгаў! 

Затое крытыкуюць у Эўропе, што Амэрыка 
дарма выкінула гэтакія грошы, бо карысьці з 
месяца -- ніякае! Пустая паверхня і толькі та- 
гб. г 
Аднак знаўцы даказваюць, што карысьці “ан 
навукі прадбачуцца празьмерныя: зрэшта меса 
ёсьць першы крок у бязьмежныя прасторы с0- 
нечнае сыстэмы, пачынаючы ад Марса, Але п:- 
дарожжа на Марс запатрабуе ня менш 7-х 
доў часу. 


га- 





ПАВАЖНЫЯ ЖАРТЫ 


ОДА ДА МЕСЯЦА 
І. Перад адкрыцьцём: 


Ад вякоў, ад старадаўных 
Месяц быў цудоўны й слаўны! 


Выглядаў ён роўны з сонцам 
І загадкавы, бясконца: 

Такі мілы, ясны, чысты -- 
Серабрысты, залацісты! 


Калі-ж ён такі прыгожы, 

Дулаў я, што там - быць можа --- 
Рай быў і прыпынак Божы? .. 
Арханёлаў панавань"не, 

Ўсіх Сьвятых супачываньне... 


П. Пасьля адкрыцьця: 


Далёт к” месяцу быў трудны! 
Сам ён голы, пусты, нудны: 
Там ні хмаркі, ні расінкі, 
Ані траўкі, кі былінкі. 


Ні вады, ані паветра -- 
Мёртвая, лядашча нетра: 

Пыл адвечны сьпіць там ціга, 
Скалы, кратары -- ўсё ліга! - 


Панаваньне вечнай сьмерці - 
Могуць жыць там хіба... чэрці? 
І тах мусіць пекла будзе, 

Калі Бог каго засудзе?.. 

ТРЫВОГА 
Вучань»: 
-- Ах, таварыш! ах, настаўнік! 
Ты --. такі рашучы спраўнік: 


Што рабіць? ці нам капут? -- 
Нас Амэрыка загнала ў цёмны кут... 
Настаўнік: 

-2 Стой! Пляцеш ты тры-па-тры: 

Ты мне ясна гавары. 


Бучань: 
-- У нас месяц яны ўкралі: 
Сваіх флагаў настаўлялі... 


Настаўнік: 
-- Месяц -- дрэнь: 
Ня плачце, дзеці! 
Ён -- «луна». Нам Ленін сьвеціць: 
Блішчыць ясна і бясконца -- 
Разоў дзесяць лепш як сонца! 


Вучане: 
--А буржуі, каб іх трасцаіМ- 
Яшчэ хочуць Марс украсьці... 


Настаўнік: 
-- Глупства -- Марс! 
Бо ў нас ёсьць Марс, -- 
Марсе на небе ледзь відаць. -- 
А наш Маркс -- ён як камэта, 
Што на небе так-і-гэтак, 
Як пачне хвастом віляць, 
Дык аж зоркі ўсе дрыжаць! 

ЗВАРЭТ ДА ПАВАЖАНЫХ ЧЫТАЧОЎ 


ШТО ЧУВАЦЬ-- А, У НАС, 
-- на Божым сьвеце -- у беларусаў, 
Ад усіх такіх пакусаў 
У тэле, ў радыё, ў газэце?.. І зтрэсьціся ня можна: 
Людзі месяц аседлалі -- 
На ім вальсы танцавалі: Эмігрант наш асьцярожна 
Я-ж усё праз тэлэ бачыў. Ба гарэлку цэдзіць цэнты, 
На табак кладзе працэнты. -- 
(«Луна-Спутнік» там сабачыў: А на кніжку, на газэту 
Ён пад нумарам пятнаццаць -- Хвігу дасьць да канца сьвету! 
Тррах! -- разьбіўся, трэ' прызнацца.) 
«Божым Шляхам»? -- ані зблізку, 
Сьвет баяўся, сьвет маліўся, Кгб даляр даць на падпіску! - 
Каб «Апольлё» не разьбіўся: Скарэй даў-бы вырваць з губы 
Астрачаўты, карод сьмелы, Тры здаровенькія зубы... -- 


Ўсе вярнулісь жывы й цэлы. 
Аж рэдактар думаў з жахам: 





ж -- Што рабіць мне з «Божым Шляхам»? 
Ад даўгоў няма дзе дзецца -- 
Як з «Аполлё» людзі зьлезьлі, Пайду з торбамі, здаецца?...» -- 
Яны з месяца прывезьлі 
Шмат багацьця з той лагчыны -- -- Мне гадкоў дзесяткаў восем, 
Так названай «месячыны»: А якраз паўзе ўжо восень. -- 
Пад званіцай з той бяды 
Гарнец пылу, пуд каменьняў... Засьпяваю як дзяды: 
А цана ўсей гэнай дрэні, 
Як пісала тэлеграма, -- Часапіс мой, Бог з табой, -- 
Мільён доляраў за грама! «Са Сьвятымі упакой !!!» -- 
Як казалі ў нас калісьці: Лёндан, Верасень-Кастрычнік 1969 
«Боляй славы, чым карысьці». Рэдактар Я. Г. 

